

MR. DEPUTY SPEAKER.—The question is.

“that the Code of Criminal Procedure (Karnataka Amendment) Bill, 1981, be passed.”

The motion was adopted and the Bill was passed.

THE KARNATAKA PROHIBITION OF BEGGARY (AMENDMENT) BILL, 1982.

Motion to Consider

SRI P. VENKATARAMANA (Minister for Social Welfare and Backward Classes).—Sir, I beg to move:

“That the Karnataka Prohibition of Beggary (Amendment) Bill, 1982, be taken into consideration.”

The Question was Proposed

ಶ್ರೀ ಪಿ. ವೆಂಕಟರಮಣ.—ಸನ್ಮಾನ್ಯ ಉಪಾಧ್ಯಕ್ಷರೇ ಅಕ್ಟೋಬರ್‌ನಲ್ಲಿ ಹೊರಡಿಸಿರತಕ್ಕ ಅರ್ದಿನೆನ್ಸ್ ರಿಪ್ಲೇಸ್ ಮಾಡಲು ತಂದಿರತಕ್ಕ ವೆಂಸೋದೇ. ಸೆಕ್ಷನ್ ನಾಲ್ಕರಲ್ಲಿ ಒಂದು ಕಮಿಷಿಯನ್ನು ಮಾಡಿ : “for sub-sections (2), (3), (4), (5) and (6) of the following sub-sections shall be substituted” ಕಮಿಷಿಯನ್ನು ಮಾಡತಕ್ಕ ಕ್ಷೇತ್ರದಲ್ಲಿ ಒಬ್ಬರು ಛೇರ್‌ಮನ್ಸ್‌ರು ಇರುತ್ತಾರೆ ಕಮಿಷಿಯ ಸದಸ್ಯರಲ್ಲಿ ಯಾರನ್ನಾದರೂ ಛೇರ್‌ಮನ್‌ನಾಗಿ ಮಾಡಬಹುದು. ಆ ಕಮಿಷಿಯಲ್ಲಿ ಸಮಾಜ ಕಲ್ಯಾಣ ಇಲಾಖೆಯ ನಿರ್ದೇಶಕರು ಮತ್ತು ಸಮಾಜ ಕಲ್ಯಾಣ ಕಾರ್ಮಿಕ ಇಲಾಖೆಯ ಕಾರ್ಯದರ್ಶಿಗಳು, ಹಣಕಾಸು ಇಲಾಖೆಯ ಕಾರ್ಯದರ್ಶಿಗಳು ಮತ್ತು ನಾಲ್ಕು ಜನ ನಾನ್ ಆಫೀಶಿಯಲ್ ಸದಸ್ಯರುಗಳು ಇರುತ್ತಾರೆ. ಈ ಸದಸ್ಯರ ಪ್ರತಿ ಯಾರನ್ನಾದರೂ ಅಧ್ಯಕ್ಷರನ್ನಾಗಿ ನೇಮಕ ಮಾಡಿಕೊಳ್ಳಲು ಅವಕಾಶ ಇದೆ. ಈ ಸಮಿತಿ ಇರುವುದರಿಂದ ಕೆಲಸ ಮಾಡಲು ಮಾರ್ಗದರ್ಶನ ನೀಡುತ್ತದೆ. ಈ ತಿದ್ದುಪಡಿ ತಂದ ಉದ್ದೇಶವೇನೆಂದರೆ ಬಿಕ್ಷುಕರನ್ನು ಸಮ್ಯ ಸಂಸ್ಥೆಯಲ್ಲಿ ೬ ತಿಂಗಳು ಇಟ್ಟುಕೊಳ್ಳಲು ಅವಕಾಶವಿದೆ. ೬ ತಿಂಗಳಾದ ಮೇಲೆ ಅವರನ್ನು ಬಿಟ್ಟುಬಿಡುತ್ತೇವೆ ಮತ್ತು ಆ ಬಿಕ್ಷುಕನು ಅದೇ ವೃತ್ತಿಯನ್ನು ಹಿಡಿಯತಕ್ಕ ಅವಕಾಶವಿದೆ. ಆದ್ದರಿಂದ ೧೨ ತಿಂಗಳು ಇಟ್ಟುಕೊಳ್ಳಲು ಅವಕಾಶ ಮಾಡಬೇಕೆಂದು ಈ ಒಂದು ತಿದ್ದುಪಡಿಯನ್ನು ತಂದಿದ್ದೇನೆ. ಸೆಂಟ್ರಲ್ ರಿಲೀಫ್ ಕಮಿಟಿ ಎಂದು ಹೇಳಿ ಅದರಲ್ಲಿ ಫೈನಾನ್ಸ್ ಸೆಕ್ರೆಟರಿ, ಸಮಾಜ ಕಲ್ಯಾಣ ಇಲಾಖೆಯ ಕಾರ್ಯದರ್ಶಿ, ಸಮಾಜ ಕಲ್ಯಾಣ ಇಲಾಖೆಯ ನಿರ್ದೇಶಕರು ಸದಸ್ಯರುಗಳಾಗಿ ಇರುತ್ತಾರೆ. ಆ ಸಮಿತಿಯು ಎಲ್ಲೆಲ್ಲಿ ಎಷ್ಟೆಷ್ಟು ಹಣ ವನ್ನು ಖರ್ಚುಮಾಡಬೇಕೆಂದು ನಿರ್ಧಾರ ಮಾಡಿಕೊಳ್ಳುತ್ತದೆ. ಆ ಸಮಿತಿಯು ಶೀಘ್ರವಾಗಿ ಕೆಲಸ ಮಾಡಲು ಕಾರ್ಯತಂತ್ರಗಳಿರಬೇಕೆಂದು ಹೇಳಿ ಈ ಒಂದು ತಿದ್ದುಪಡಿಯನ್ನು ತಂದಿದ್ದೇನೆ. ಇದು ಅಗತ್ಯವಾಗಿದೆ, ಮಾನ್ಯ ಸದಸ್ಯರಲ್ಲಿರೂ ದಯಮಾಡಿ ಇದಕ್ಕೆ ಒಪ್ಪಿಗೆ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಮಂಗಳೂರು ಅನಂದರಾವ್.—ಈ ಒಂದು ವೆಂಸೋದೆಯನ್ನು ಮಾನ್ಯ ಮಂತ್ರಿಗಳು ಸಭೆ ಒಪ್ಪಿಗೆ ಕೊಡಬೇಕೆಂದು ಇಚ್ಛಿಸ್ತಾರೆ. ಅವರ ಉದ್ದೇಶವನ್ನು ಸ್ಪಷ್ಟ ಮಾಡಿದ್ದಾರೆ. ಎಫ್‌ಟೀವ್ ಇಂಪ್ರೊವೆಂಟೇಷನ್ ಮಾಡುವ ವ್ಯಕ್ತಿಯಿಂದ ಒಂದು ರಿಲೀಫ್ ಕಮಿಟಿಗೆ ಒಂದು ತಿದ್ದುಪಡಿಯನ್ನು ತಂದಿದ್ದಾರೆ. ಬಿಕ್ಷುಕರನ್ನು ಕೂಡಿ ಹಾಕಿದಮೇಲೆ ಬಿಟ್ಟರೆ ಅವರು ಪುನಃ ಅದೇ ವೃತ್ತಿಯನ್ನು ಮಾಡುತ್ತಾರೆ ಆದ್ದರಿಂದ ಇನ್ನೊಂದು ಆರು ತಿಂಗಳು ಅಲ್ಲಿ ಇಟ್ಟಿರಬೇಕೆಂದು ಹೇಳಿದ್ದಾರೆ. ಮಾನ್ಯ ಮಂತ್ರಿಗಳು ಏನು ತಿದ್ದುಪಡಿಯನ್ನು ತಂದಿದ್ದಾರೆ ಅದು ಬಹಳ ಮಹತ್ವದ್ದು ಮತ್ತು ಉಪಯುಕ್ತವಾದದ್ದು ಆ ಒಂದು ಕಾರ್ಯಕ್ರಮವನ್ನು ತೆಗೆದುಕೊಂಡಿದ್ದಾರೆ ಆದರೆ ಒಪ್ಪಿಗೆ ಕೊಡುವುದಕ್ಕೆ ಮುಂಚೆ ಒಂದೆರಡು ಅಂಶಗಳ ಬಗ್ಗೆ ವಿಚಾರ ಮಾಡಬೇಕು ಅನ್ನಿಸುತ್ತದೆ. “ಪಾಯಿಜಿಷನ್ ಆಫ್ ಬೆಗ್ಗಿಂಗ್ ಆಕ್ಟ್” ಜಾರಿ

ಯಲ್ಲಿದೆ. ಇದು ಜಾರಿಯಲ್ಲಿದೆ ಅನ್ನಿಸುತ್ತಾ ಇಲ್ಲ. ಭಿಕ್ಷುಕರ ಸಂಖ್ಯೆಯನ್ನು ನೋಡಿದರೆ ಆ ಕಮಿಟಿ ಇದೆಯೋ ಅದರಲ್ಲಿ ಹಣ ಇದೆಯೋ ಒಂದೂ ಗೊತ್ತಾಗುವುದಿಲ್ಲ. ಮಾನ್ಯ ಟಿ. ಆರ್. ಶ್ಯಾಮಣ್ಣ ನವರು ೬-೭ ತಿಂಗಳು ಅಧ್ಯಕ್ಷರಾಗಿದ್ದರು. ಇಷ್ಟೆಲ್ಲಾ ಇದೆ ಮಾನ್ಯ ಮಂತ್ರಿಗಳನ್ನು ಕೇಳಲಿಕ್ಕೆ ಇಷ್ಟಪಡುತ್ತೇನೆ ಈಗಾಗಲೇ ಆಕ್ಸ್ ಇರುವುದರಿಂದ ಅದು ಮಾಡಿರತಕ್ಕ ಕೆಲಸದ ಬಗ್ಗೆ ತಾವು ನೋಡಬೇಕು. ಈಗ ತಾವು ತಂದಿರುವ ಉದ್ದೇಶ ನೋಡಿದರೆ ಈಗಿರುವ ಆಕ್ಸ್ ಎಫ್‌ಕ್ಯೇವ್ ಆಗಿ ಕೆಲಸ ಮಾಡುತ್ತಿಲ್ಲ ಅನಿಸುತ್ತದೆ. ಬೆಂಗಳೂರು ನಗರ ಒಂದರಲ್ಲಿ ಯಾವ ಮೂಲೆಯಲ್ಲಿ ಹೋಗಿ ನೋಡಿದರೂ ಎಷ್ಟು ತರಹದ ಬಿಕ್ಷುಕರು ಬೇಕೋ ಅಷ್ಟು ತರಹದ ಬಿಕ್ಷುಕರು ಸಿಗುತ್ತಾರೆ. ಈಗ ಕಾನೂನು ಇದ್ದರೂ ಸಹ ಸರಿಯಾಗಿ ಕೆಲಸ ಮಾಡುತ್ತಿಲ್ಲವೆಂದು ಹೇಳಬೇಕಾಗಿದೆ. ಇಂತಹ ಕಾನೂನುಗಳಿಗೆ ಬೇಕಾದಷ್ಟು ಒಪ್ಪಿಗೆ ಕೊಟ್ಟಿರುವ ಏನು ಪ್ರಯೋಜನವಾಗುವುದಿಲ್ಲ. ರಸ್ತೆಗಳಲ್ಲಿ ಓಡಾಡುವುದಕ್ಕೆ ಆಗುವುದಿಲ್ಲ. ನಮ್ಮ ರಾಜ್ಯದಲ್ಲಿ ಎಷ್ಟು ಜನ ಬಿಕ್ಷುಕರಿದ್ದಾರೆಂಬ ಅಂಕಿಅಂಶಗಳನ್ನು ಇಟ್ಟಿದ್ದೀರಾ ? ಅಂಕಿಅಂಶಗಳನ್ನು ಇಡುವುದಕ್ಕೆ ಕಷ್ಟವಿದೆ. ನಾನಾ ತರಹದ ಬಿಕ್ಷುಕರಿದ್ದಾರೆ. ಹಳ್ಳಿಗಳಲ್ಲಿ ಒಂದು ತರಹ ಮತ್ತು ಪಟ್ಟಣಗಳಲ್ಲಿ ಒಂದು ತರಹದ ಬಿಕ್ಷುಕರಿದ್ದಾರೆ ಅವರನ್ನು ಪಟ್ಟಿಯಲ್ಲಿ ಸೇರಿಸಿ ಕೊಂಡಿದ್ದೀರಾ ? ಎಷ್ಟು ಜನವೆಂದು ರಫ್ ಆಗಿ ಅಂಕಿ ಅಂಶಗಳು ಇದ್ದರೆ, ಆ ಬಿಕ್ಷುಟನೆಯನ್ನು ನಿರ್ಮೂಲನ ಮಾಡುವುದಕ್ಕೆ ತಾವೇನಾದರೂ ವ್ಯವಸ್ಥೆ ಮಾಡಲಿಕ್ಕೆ ಸಾಧ್ಯತೆ ಇದೆಯೇ ?

(ಶ್ರೀ ಎಂ. ಸಿ. ಬಸಪ್ಪ ನವರು ಅಧ್ಯಕ್ಷ ಪೀಠವನ್ನಲಂಕರಿಸಿದರು)

ಆದರೆ ಸಾರ್ವಜನಿಕ ದೃಷ್ಟಿಯಿಂದ ಒಂದೇ ಒಂದು ಮಾತನ್ನು ಹೇಳುವುದಾದರೆ, ಈ ಬಿಕ್ಷುಟನೆಯನ್ನು ನಿರ್ಮೂಲ ಮಾಡುವ ಮನಸ್ಸಾದ ಏನಿದೆ, ಇದಕ್ಕೆ ಏನೇನೂ ಬೆಲೆ ಇಲ್ಲವಾಗಿದೆ. ಏಕೆಂದರೆ, ಬೆಂಗಳೂರಿನ ಸಿಟಿ ಮಾರ್ಕೆಟ್ ಹತ್ತಿರವಿರುವ ಮತ್ತು ಎಲ್ಲ ಬೀದಿಗಳಲ್ಲಿಯೂ ಓಡಾಡುತ್ತಿರುವ ಭಿಕ್ಷುಕರನ್ನು ಯಾರೂ ಸಹ ಪುನರ್ವಸತಿ ಕೇಂದ್ರಕ್ಕೆ ಹಿಡಿದುಕೊಂಡು ಹೋಗುತ್ತಿಲ್ಲ. ಮೊದಲು ತಾವು ಈ ಕೆಲಸ ಮಾಡಿ.

ಇನ್ನು ಇಲ್ಲಿ ೬ ತಿಂಗಳು ಎಂದಿರುವುದನ್ನು ೧೨ ತಿಂಗಳು ಎಂದು ತಿದ್ದುಪಡಿ ಮಾಡಿದ್ದೀರಿ. ಇದರ ಪ್ರಕಾರ ತಾವು ೧೨ ತಿಂಗಳ ಕಾಲ ಇವರನ್ನು ಕ್ಯಾಂಪ್‌ನಲ್ಲಿಟ್ಟು ಪುನಃ ಹೊರಗಡೆ ಬಿಟ್ಟಾಗ ಮತ್ತೆ ಇವರು ಬಿಕ್ಷುಟನೆ ಮಾಡಲು ಹೋಗುವುದಾದರೆ, ಕ್ಯಾಂಪ್‌ನಲ್ಲಿ ಇವರಿಗೆ ಸಂಯಾದ ರೀತಿಯಲ್ಲಿ ಟ್ರೈನಿಂಗ್ ಕೊಡುವುದಿಲ್ಲ ಎಂದು ಕಾಣುತ್ತದೆ. ಇವರು ಹೊರಗಡೆ ಬಂದಮೇಲೆ ಬೇರೆ ನಾಗರಿಕರಂತೆ ಬಾಳುವಂತಹ ರೀತಿಯಲ್ಲಿ ಮತ್ತು ಕಷ್ಟಪಟ್ಟು ಏನಾದರೂ ಒಂದು ಉದ್ಯೋಗ ಮಾಡುವಂತಹ ವ್ಯವಸ್ಥೆ ಮಾಡುತ್ತೀರಾ ? ಈಗ ಮಾಗಡಿ ರೋಡಿನಲ್ಲಿ ಒಂದು ರಿಲೀಫ್-ಕ್ಯಾಂಪ್ ಇದೆ. ಅಲ್ಲಿ ಇವರಿಗೆ ಏನಾದರೂ ಕೆಲಸ ಹೇಳಿಕೊಡುವಂತಹ ವ್ಯವಸ್ಥೆ ಇದೆಯೇ ? ಅಲ್ಲಿ ಏನು ವ್ಯವಸ್ಥೆ ಇದೆ ? ಅಲ್ಲಿ ೧೨ ತಿಂಗಳ ಕಾಲ ಇಟ್ಟುಕೊಂಡು ಹೊರಗಡೆ ಬಿಟ್ಟಮೇಲೆ ಇವರು ಅದೇ ವೃತ್ತಿಗೆ ಹೋಗುವುದಿಲ್ಲ ಎಂಬ ಬಗ್ಗೆ ನಿಮಗೆ ನಂಬಿಕೆ ಇದೆಯೇ ? ಏನೂ ಕೆಲಸ ಮಾಡಲು ಸಾಧ್ಯವಿಲ್ಲದ ಅಂಗವಿಕಲರೂ ಸಹ ಇದ್ದಾರೆ. ಇಂತಹವರನ್ನು ಖಾಯಂ ಆಗಿ ರಿಲೀಫ್-ಕ್ಯಾಂಪ್‌ನಲ್ಲಿ ಇಟ್ಟುಕೊಳ್ಳಲು ಏನಾದರೂ ವ್ಯವಸ್ಥೆ ಇದೆಯೇ ? ಇಲ್ಲದಿದ್ದರೆ ಇಂತಹವರು ಹೊರಗಡೆ ಬಂದಮೇಲೆ ಮತ್ತೆ ಭಿಕ್ಷಾವೃತ್ತಿಯನ್ನೇ ಅವಲಂಬಿಸಿ ಬೇಕಾಗುತ್ತದೆ. ಅದ್ದರಿಂದ ಇಂತಹವರ ಬಗ್ಗೆ ತಾವು ಏನಾದರೂ ಒಂದು ವ್ಯವಸ್ಥೆ ಮಾಡುವುದು ಬೇಕೆಂದು.

ಇನ್ನು ಇದರಲ್ಲಿ ಇನ್ನೊಂದು ತಿದ್ದುಪಡಿ ಇದೆ. ಈ ತಿದ್ದುಪಡಿಯಲ್ಲಿ ಸಮಾಜ ಕಲ್ಯಾಣ ಮತ್ತು ಕಾರ್ಮಿಕ ಇಲಾಖೆಯ ಕಾರ್ಯದರ್ಶಿಯವರು ಚೇರ್ಮನ್ ಆಗಿರುತ್ತಾರೆಂದು ಹೇಳಿದೆ. ಅಫೀಷಿಯಲ್ ಆದವರು ಚೇರ್ಮನ್ ಆದರೆ ಕೆಲಸ ಚೆನ್ನಾಗಿ ನಡೆಯುವುದಿಲ್ಲ. ಏಕೆಂದರೆ, ಈ ಕಾರ್ಯದರ್ಶಿಯವರಿಗೆ ಬೇರೆ ಕೆಲಸಗಳು ಬೇಕಾದಷ್ಟು ಇರುತ್ತವೆ. ಇಂತಹ ಸಂದರ್ಭದಲ್ಲಿ ಅವರಿಗೆ ಮೀಟಿಂಗ್‌ಗೆ ಬರುವುದಕ್ಕೆ ಸಾಧ್ಯವಾಗುತ್ತದೋ ಅಥವಾ ಇಲ್ಲವೋ ಗೊತ್ತಿಲ್ಲ. ಈ ಭಿಕ್ಷುಕರ ಬಗ್ಗೆ ಯೋಚನೆ ಮಾಡಲೂ ಸಹ ಇವರಿಗೆ ಸಮಯವಿರುವುದಿಲ್ಲ. ಈ ಕಾರಣದಿಂದ ನಾನ್-ಅಫೀಷಿಯಲ್ ಆದವರನ್ನು ಅದರಲ್ಲಿಯೂ ಮುಖ್ಯವಾಗಿ ಯಾರಿಗೆ ಭಿಕ್ಷುಕರ ಬಗ್ಗೆ ಕರುಣೆ ಇರುತ್ತದೋ, ಮಮತೆ ಇರುತ್ತದೋ ಹಾಗೂ ಈ ಒಂದು ಬಿಕ್ಷುಟನೆಯನ್ನು ತಪ್ಪಿಸಬೇಕೆಂಬ ಕರುಣೆ ಯಾರಲ್ಲಿ ಇರುತ್ತದೋ, ಅಂತಹವರನ್ನು ಚೇರ್ಮನ್ ಮಾಡಬೇಕು ಎಂದು ಹೇಳುತ್ತೇನೆ. ಈ ವಿಚಾರದಲ್ಲಿ ನಾವು ಈ ಮೊದಲೂ ಸಹ ಸರ್ಕಾರಕ್ಕೆ ಆಗ್ರಹ ಮಾಡಿದ್ದೇವೆ. ಈಗಲೂ ಸಹ ಮಾಡುತ್ತೇವೆ.

ಇನ್ನು ಮಾನ್ಯ ಮಂತ್ರಿಗಳು ಕ್ಲಾಸ್-೨ಗೆ ತಂದಿರುವ ತಿದ್ದುಪಡಿಯಲ್ಲಿ ಈ ರೀತಿ ಹೇಳಿದ್ದಾರೆ.—

“The Government may appoint one of the Members of the Committee as its Chairman and appoint a Secretary who may or may not be a member of the Committee.”

ಇದರಲ್ಲಿ ಮಂಜುರಸ್ಸು ಎನ್ನುವ ಡೆಫಿನಿಷನ್‌ನಲ್ಲಿ ಅಫಿಷಿಯಲ್ಸ್ ಬರುತ್ತಾರೆ ಮತ್ತು ನಾನ್-ಅಫಿಷಿಯಲ್ಸ್ ಸಹ ಬರುತ್ತಾರೆ. ಆದ್ದರಿಂದ ನಾನ್-ಅಫಿಷಿಯಲ್ಸ್ ಪೈಕಿಯೇ ಯಾರನ್ನಾದರೂ ಒಬ್ಬರನ್ನು ಚೇರ್ ಮನ್ ಮಾಡಬೇಕೆಂದು ಹೇಳುತ್ತೇನೆ.

ಕೊನೆಯದಾಗಿ ಈ ಭಿಕ್ಷಾಟನೆಯನ್ನು ಸಂಪೂರ್ಣವಾಗಿ ನಿರ್ಮೂಲನಗೊಳಿಸಲು ಎಲ್ಲ ತರಹದ ಕಾರ್ಯಕ್ರಮ ಕೈಗೊಳ್ಳಬೇಕೆಂದು ಹೇಳುತ್ತೇನೆ ಮತ್ತು ಈ ತಿದ್ದುಪಡಿ ಮಸೂದೆಗೆ ಒಪ್ಪಿಗೆ ಕೊಡ ಬಹುದೆಂದು ಹೇಳುತ್ತೇನೆ.

ಶ್ರೀ ಪಿ. ರಾಮದೇವ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ತಂದಿರುವ ಈ ತಿದ್ದುಪಡಿ ಮಸೂದೆಯನ್ನು ನೋಡಿದಾಗ, ಇದರಿಂದ ಭಿಕ್ಷಾಟನೆ ನಿರ್ಮೂಲವಾಗುವುದರ ಬದಲು ಇದನ್ನು ಪ್ರಮೋಟ್ ಮಾಡುವ ಕೆಲಸ ಇವರಿಂದ ಆಗುತ್ತಿದೆ ಎಂದು ಹೇಳಬಹುದು. ಇಷ್ಟೊಂದು ದೊಡ್ಡ ಸರ್ಕಾರದಿಂದ ಈ ಕೆಲಸವನ್ನು ಸಮರ್ಪಕವಾಗಿ ಜಾರಿ ಮಾಡಲು ಸಾಧ್ಯವಾಗದ ಕಾರಣ ಒಂದು ಪ್ರತ್ಯೇಕ ಕಮಿಟಿ ರಚನೆ ಮಾಡುವ ಸಲುವಾಗಿ ಈ ಒಂದು ತಿದ್ದುಪಡಿಯನ್ನು ತಂದಿದ್ದೀರಿ. ಈಗ ಬೆಂಗಳೂರು ಸೆಸ್ ಮೂಲಕ ಏನು ಹಣ ವಸೂಲಿಯಾಗುತ್ತಿದೆ, ಅದನ್ನು ಖರ್ಚು ಮಾಡಲು ಈ ರೀತಿ ಕಮಿಟಿ ರಚನೆ ಮಾಡುತ್ತಿದ್ದೀರಿ. ಇದು ಸರಿಯಾದ ಕ್ರಮವಲ್ಲವೆಂದು ನನಗನ್ನಿಸುತ್ತದೆ. ಈ ಒಂದು ಕಾನೂನು ಜಾರಿಗೆ ಬಂದಮೇಲೆ ಇದುವರೆಗೆ ಹೆಚ್ಚು ಹೆಚ್ಚು ತಮ್ಮ ಭಿಕ್ಷುಕರನ್ನು ಪ್ರಮೋಟ್ ಮಾಡಿದ್ದೀರೇ ದೊರೆತು ಭಿಕ್ಷುಕರ ಸಂಖ್ಯೆ ಏನೂ ಕಡಿಮೆಯಾಗಲಿಲ್ಲ. ಇವರ ಸಂಖ್ಯೆ ಹೆಚ್ಚಲು ನೀವೇ ಕಾರಣ ರಾಗಿದ್ದೀರಿ. ಈ ಒಂದು ಸಮಾನದಲ್ಲಿ ತಾವು ಇವರನ್ನು ನಿರ್ಮೂಲ ಮಾಡತಕ್ಕಂಥ ಒಂದು ಪ್ರಯತ್ನ ಮಾಡಿದ್ದರೆ ಚೆನ್ನಾಗಿರುತ್ತಿತ್ತು. ಆದರೆ ಇದರ ಬಗ್ಗೆ ತಮ್ಮ ಒಂದು ಪ್ರಯತ್ನ ಗರೀಬಿ. ಇದರ ಬಗ್ಗೆ ತಾವು ಅಧಿಕಾರಿಗಳೇ ಇರುವಂತಹ ಕಮಿಟಿಯನ್ನು ರಚನೆ ಮಾಡಲು ಹೊರಟಿದ್ದೀರಿ. ಆದರೆ ತಾವು ಈ ಅಧಿಕಾರಿಗಳಿಗೆ ಎಷ್ಟು ಕೆಲಸ ಕೊಡುತ್ತೀರಿ? ಈಗಾಗಲೇ ಈ ಅಧಿಕಾರಿಗಳು ಹತ್ತಾರು ಕಮಿಟಿಗಳ ಮತ್ತು ಇನ್ನಿತರ ಕೆಲಸಗಳನ್ನು ನೋಡಿಕೊಳ್ಳಬೇಕಾಗಿರುವಾಗ ಈ ಕಮಿಟಿಯ ಕೆಲಸವನ್ನು ಸಹ ವಹಿಸಿದರೆ ಅವರಿಗೆ ಇವರ ಬಗ್ಗೆ ಯೋಚನೆ ಮಾಡುವುದಕ್ಕೂ ಸಹ ಅವಕಾಶವಿರುವುದಿಲ್ಲ. ಏನೋ ಚರ್ವಿತಚರ್ವಣದಂತೆ ಮೀಟಿಂಗ್‌ಗಳನ್ನು ಕರೆಯಬೇಕಾಗುತ್ತದೆ. ಆದ್ದರಿಂದ ಅಧಿಕಾರಿಗಳನ್ನು ತೆಗೆದು ಅಧಿಕಾರೀತರರು ಇರುವಂತಹ ಕಮಿಟಿಯನ್ನು ರಚನೆ ಮಾಡಿ, ಒಂದು ಕಮಿಟಿ ಎಂದು ಮಾಡಿದಮೇಲೆ, ಅದಕ್ಕೇ ಒಂದು ಕಮಿಟಿಮೆಂಟ್ ಇರಬೇಕು ಕೆಲಸ ಮಾಡಲೇಬೇಕೆಂಬ ಕಾಳಜಿ ಇರಬೇಕು. ಭಿಕ್ಷುಕರನ್ನು ಪರಿವರ್ತನೆ ಮಾಡುವಂತಹ ಒಂದು ಕಾಳಜಿ ಈ ಅಧಿಕಾರಿಗಳಲ್ಲಿ ಎಲ್ಲಿ ಬರುತ್ತದೆ? ಇವರೇನು ಸಮಾಜ ಸೇವೆ ಮಾಡಲು ಬಂದಿದ್ದಾರೆ ಯೇ? ಭಿಕ್ಷುಕರ ಬಗ್ಗೆ ಇವರಿಗೆ ಕಾಳಜಿ ಇದೆಯೇ? ಇವರ ಬಗ್ಗೆ ಕನಿಕರ ಇದೆಯೇ? ಇದರಿಂದ ಅವರು ಹತ್ತಾರು ಕಮಿಟಿಗಳ ಪೈಕಿ ಇದೂ ಒಂದು ಕಮಿಟಿ ಎಂದು ತಿಳಿದುಕೊಳ್ಳುತ್ತಾರೆ. ಈ ಎಲ್ಲ ಕಾರಣಗಳಿಂದ ಈ ಕೆಲಸವನ್ನು ಅಧಿಕಾರೀತರಾದಂಥ ಸಮಾಜ ಸೇವಕರಿಗೆ ವಹಿಸಬೇಕು. ಈ ಮೊದಲು ಶ್ರೀ ಶಾಮಣ್ಣ ನವರು ಇದರಲ್ಲಿದ್ದಾಗ ಸ್ವಲ್ಪ ಕೆಲಸ ಮಾಡಿದರು ಅವರ ಕಾಲದಲ್ಲಿ ಇದನ್ನು ಪರಿವರ್ತನೆ ಮಾಡುವಂತಹ ಒಂದು ಕೆಲಸ ನಡೆಯಿತು. ಆದ್ದರಿಂದ ಅಧಿಕಾರಿಗಳು ಇರುವಂತಹ ಕಮಿಟಿಯನ್ನು ವಜಾ ಮಾಡಿ ಸಮಾಜ ಸೇವಕರು ಇರುವಂತಹ ಕಮಿಟಿಯನ್ನು ರಚನೆ ಮಾಡಿ, ಬೇಕಾದರೆ ಕಮಿಟಿಗೆ ಗೈಡೆನ್ಸ್ ಕೊಡಲು ಒಬ್ಬ ಸೆಕ್ರೆಟರಿ ಅವರನ್ನು ಹಾಕಿ. ಈ ರೀತಿ ಮಾಡುವುದಕ್ಕೆ ಬದಲು ಇಲ್ಲಿ ಹೇಳಿರುವಂತಹ ಕಮಿಟಿಯಲ್ಲಿ ಅಧಿಕಾರಿಗಳೇ ತುಂಬಿ ಹೋಗಿದ್ದಾರೆ.

ಶ್ರೀ ವೈ. ರಾಮಕೃಷ್ಣ.—ಈಗ ಅದನ್ನು ತಿದ್ದುಪಡಿ ಮಾಡಲಾಗಿದೆ. ತಿದ್ದುಪಡಿ ಪ್ರಕಾರ ನಾಲ್ಕು ಜನ ಅಧಿಕಾರೀತರರು ಇರುತ್ತಾರೆ.

ಶ್ರೀ ಪಿ. ರಾಮದೇವ್.—ಆದರೆ ಕಾಖಿ ನನಗೆ ಇನ್ನೂ ಬಂದಿಲ್ಲ. ಈಗ ಬೇರೆಬೇರೆ ಕಮಿಟಿಗಳು ಯಾವ ರೀತಿ ಕೆಲಸ ಮಾಡುತ್ತಿವೆ ಎಂಬುದನ್ನು ನಾವು ನೋಡಿದ್ದೇವೆ. ತಾವು ಏನು ಹಣ ಕೊಡುತ್ತೀರಿ ಆ ಹಣವನ್ನು ಆ ಕಮಿಟಿಗಳು ಸುಂಗಿಹಾಕುತ್ತವೆ. ನನ್ನ ಅಭಿಪ್ರಾಯದಲ್ಲಿ ಈ ಕಮಿಟಿಗಳಲ್ಲಿ ಕೆಲಸ

ಮಾಡುವವರಿಗೆ ಯಾವುದೇ ಅಲೋಯನ್ಸ್ ಕೊಡಬಾರದು ; ಈಗ ಆಸ್ಪತ್ರೆಗಳಲ್ಲಿ ಬೋರ್ಡ್ ಆಫ್ ಮೆಡಿಟರ್ಸ್ ಇದೆ. ಇವರುಗಳು ಗೌರವ ಕೆಲಸ ಮಾಡುತ್ತಾರೆ. ಈ ರೀತಿಯಿಂದ ಕೆಲಸ ಮಾಡುವಂತಹ ಜನರು ಇದ್ದಾರೆ. ಆದ್ದರಿಂದ ಇಂತಹ ಜನರನ್ನು ಆರಿಸಿ ಈ ಒಂದು ಪಿಡುಗನ್ನು ತೊಲಗಿಸುವುದಕ್ಕೆ ಮತ್ತು ಇದನ್ನು ಸಂಧಾರಣೆ ಮಾಡುವುದಕ್ಕೆ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕೆಂದು ಕೋರುತ್ತೇನೆ.

* ಅವರಿಗೆ ಎಷ್ಟು ರೆಮ್ಯೂನರೇಷನ್ ಬಂದಿದೆ, ಎಷ್ಟು ಅಲೋಯನ್ಸ್ ಬಂದಿದೆ, ಅವರು ಟಿ.ಎ.ಡಿ.ಎ.ಬಿಲ್ ಮಾಡುವುದು ಇದನ್ನೆಲ್ಲಾ ನೋಡಿದರೆ ತಮಗೆ ಗೊತ್ತಾಗುತ್ತದೆ. ಹೀಗಾದರೆ ಪಾರ್ಲಿಮೆಂಟ್ ಸ್ಥಿತಿಗತಿ ಯಾವ ರೀತಿ ಸುಧಾರಣೆಯಾಗುತ್ತದೆ ಹೇಳಿ. ಅವರು ಎಷ್ಟೊಂದು ಲಕ್ಷಾಂತರ ರೂಪಾಯಿಗಳನ್ನು ಖರ್ಚು ಮಾಡಿದರು ಎನ್ನುವುದು ತಮಗೆ ಗೊತ್ತಿದೆ. ಹತ್ತಾರು ಕಮಿಟಿಗಳನ್ನು ನಾವು ನೋಡುತ್ತಾ ಇದ್ದೇವೆ. ಅದರಿಂದ ಬರೇ ಹಣ ಖರ್ಚಾಗುತ್ತದೇ ವಿನಾ ಯಾವ ರೀತಿಯಾಗಿಯೂ ಸುಧಾರಣೆಯಾಗುವುದಿಲ್ಲ. ಅದುದರಿಂದ ಅವರಿಗೆ ಇಷ್ಟು ಆನರೇರಿಯಂ ಕೊಡಬೇಕೆಂದು ಫಿಕ್ಸ್ ಮಾಡಿದರೆ ಉತ್ತಮ ಎಂದು ನಾನು ಹೇಳುತ್ತೇನೆ. ಇದರಿಂದ ಉತ್ತಮ ಕೆಲಸಗಳೂ ಸಹ ಆಗುತ್ತದೆ. ಅವರು ಪರಿಣಾಮಕಾರಿಯಾದಂಥಾ ಕಾರ್ಯಕ್ರಮಗಳನ್ನು ಹಾಕಿಕೊಂಡಿದ್ದರೆ ಅದನ್ನು ಚೆಕ್ ಮಾಡಬೇಕು.

ಸ್ವಾಮಿ, ಇನ್ನೊಂದು ವಿಷಯ ಏನೆಂದರೆ ಬೆಂಗಳೂರಿನಲ್ಲಿ ಎಲ್ಲಿ ನೋಡಿದರೂ ಕೂಡ ಭಿಕ್ಷುಕರ ತಂಡ ತಂಡವೇ ಇದೆ. ಅದನ್ನು ಪೂರ್ಣವಾಗಿ ಕಂಪ್ಯೂಲ್ ಮಾಡುವುದಕ್ಕೆ ಇನ್ನೂ ಆಗಿಲ್ಲ. ಅದಕ್ಕೆ ಒಂದು ವ್ಯಾನ್ ಇದೆ. ಅವರು ಯಾರನ್ನು ಹಿಡಿದುಕೊಂಡು ಹೋಗುತ್ತಾರೆ ಎಂದರೆ ಮುದುಕರನ್ನು, ವಯಸ್ಸಾಗಿರುವವರನ್ನು ಕಣ್ಣು ಕಾಣಿಸದೇ ಇರುವವರನ್ನು ಕೊಳ್ಳಿ ಬಟ್ಟೆ ಹಾಕಿಕೊಂಡಿರುವವರನ್ನು ಹಿಡಿದುಕೊಂಡು ಹೋಗುತ್ತಾರೆ. ಇದೇನು ಸ್ವಾಮಿ ? ಅಂಥಾವರನ್ನು ಏತಕ್ಕೆ ಹಿಡಿದುಕೊಂಡು ಹೋಗಬೇಕು. ಇಷ್ಟೇ ಅಲ್ಲದೆ ಯಾರಾದರೂ ಕೂಡ ಅವರಿಗೆ ದಡ್ಡು ಕೊಟ್ಟು ಬಿಟ್ಟರೆ ಬಿಟ್ಟುಬಿಡುತ್ತಾರೆ. ಅವರು ನಿಜವಾದ ಭಿಕ್ಷುಕರನ್ನು ಹಿಡಿಯುವುದಿಲ್ಲ. ಅದು ನನಗೆ ಗೊತ್ತು. ಹೇಗೆಂದರೆ ಅವರು ನಾನು ಇಂಥಾವರ ಮನೆಯಲ್ಲಿ ಕೆಲಸ ಮಾಡುತ್ತಿದ್ದೇನೆ, ಇಂಥಾವರು ನನಗೆ ಗೊತ್ತು, ಇಂಥಾವನ್ನು ನನ್ನ ಮಗ ಎಂದು ಹೇಳಿ ನಮ್ಮಂಥವರನ್ನು ಕರೆದುಕೊಂಡು ಹೋಗಿ ಹೇಳಿಸಿ ಬಿಡಿಸಿ ಕೊಳ್ಳುತ್ತಾರೆ. ಅಂದರೆ ನಿಜವಾದ ಭಿಕ್ಷುಕರನ್ನು ಅವರು ಹಿಡಿದುಕೊಂಡು ಹೋಗುವುದಿಲ್ಲ. ತಮಗೆ ಇನ್ನೊಂದು ಸ್ವಾರಸ್ಯವಾದ ವಿಚಾರ ಹೇಳಬೇಕಾದರೆ ಖೋಜಾಗಳು ಭಿಕ್ಷಾಟನೆ ಮಾಡುತ್ತಿದ್ದಾರಲ್ಲಾ ಅವರನ್ನು ಯಾರಾದರೂ ಹಿಡಿದಿದ್ದಾರೆಯೇ? ಹಿಡಿದಿಲ್ಲ. ನಾನು ಹೇಳುತ್ತೇನೆ ಕೇಳಿ. ಅವರು ಭಿಕ್ಷಾಟನೆ ಮಾಡಬೇಕಾದರೆ ೧೨ ವಾರದಲ್ಲಿ ಒಂದೊಂದು ವಾರ ಇಂತಿಂಥಾ ಕಡೆಗೆ ಎಂದು ಒಂದು ಪಟ್ಟಿ ಮಾಡಿಕೊಂಡು ಆ ಜಾಗಕ್ಕೆ ಹೋಗುತ್ತಾರೆ. ಇಂತಿಂಥಾ ವಾರದಲ್ಲಿ ಇಂತಿಂಥಾ ಕಡೆಗೆ ಹೋಗಬೇಕು ಎಂದು ಮಾಡಿ ಕೊಂಡಿದ್ದಾರೆ. ಇವರು ಅಂಥಾವರನ್ನು ಚೆನ್ನಾಗಿದ್ದವರನ್ನು ಹಿಡಿಯುವುದಿಲ್ಲ. ಅದುದರಿಂದ ಇಂಥಾವರನ್ನು ಹಿಡಿಯಬೇಕಾದರೆ ಸಮಾಜ ಸೇವಕರು ಯಾರು ಇರುತ್ತಾರೋ ಅಂಥಾವರ ಕೈಯಲ್ಲಿ ಇದು ಸುಧಾರಣೆಯಾಗುತ್ತದೆ. ಅದು ಬಿಟ್ಟು ಸರ್ಕಾರ ಇದಕ್ಕಾಗಿ ಒಂದು ಕಮಿಟಿ ಮಾಡುವುದು ಬೇಡ ಎಂದು ಹೇಳುತ್ತೇನೆ.

ಶ್ರೀ ವಿ. ಬಿ. ಬಾವಿ (ಮಂಡಗಿ).—ಸ್ವಾಮಿ, ಸಮಾಜ ಕಲ್ಯಾಣ ಖಾತೆಯ ಮಂತ್ರಿಗಳ ಭಿಕ್ಷಾಟನೆ ನಿರ್ಮೂಲನೆ ಮಾಡುವುದಕ್ಕೆ ಏನು ಒಂದು ತಿದ್ದುಪಡಿ ತಂದಿದ್ದಾರೋ ಅದನ್ನು ನಾನು ಬೆಂಬಲಿಸಿ ನನ್ನ ಒಂದೆರಡು ಮಾತುಗಳನ್ನು ಹೇಳಬಯಸುತ್ತೇನೆ. ಮೊದಲನೆಯದಾಗಿ ಹೇಳುವುದಾದರೆ ಮಾನ್ಯ ಪಿ. ರಾಂದೇವ್ ಅವರು ಇದರ ವಿರೋಧವಾಗಿ ಭಾಷಣ ಏನು ಮಾಡಿದರು ಅದರ ಬಗ್ಗೆ ಮತ್ತು ಅವರು ಸರ್ಕಾರದವರು ಈ ಭಿಕ್ಷಾಟನೆ ನಿರ್ಮೂಲನೆಗೆ ಮೊದಲು ಏನು ಒಂದು ಕಾನೂನು ತಂದಿದ್ದರೆ ಅದರ ಬಗ್ಗೆ ಹೇಳಿದರು. ನಾನು ಹೇಳುತ್ತೇನೆ ಈ ಹಿಂದೆ ಇದನ್ನು ತಂದಿದ್ದರೂ ಸಹ ಎಫ್.ಕೆ.ಎಲ್. ಆಗಿ ಕೆಲಸಮಾಡಲಿಲ್ಲ ಎಂದು ಹೇಳುತ್ತೇನೆ. ಉದಾಹರಣೆ ಕೊಟ್ಟು ಹೇಳುತ್ತೇನೆ. ಪಿ. ರಾಂದೇವ್ ಅವರು ಇದಕ್ಕೆ ಉತ್ತರ ಹೇಳಬೇಕಾಗಿದೆ. ಯಾವುದೇ ಕೆಲಸ ಮಾಡಿದರೂ ಸಹ ಅವರು ತಲೆಮೇಲೆ ಗೂಬೆ ಹೊರಿಸುವ ಕೆಲಸ ಮಾಡುತ್ತಾರೆ. ಹಿಂದೆ ಈ ಬಗ್ಗೆ ಒಂದು ಕಾನೂನು ತಂದಾಗ ನಿಮ್ಮ ಪಕ್ಷದವರೇ ಅದಂಥಾ ಶ್ರೀಮಾನ್ ಟಿ. ಆರ್. ಶಾಮಣ್ಣ ನವರನ್ನು ಅಧ್ಯಕ್ಷರನ್ನಾಗಿ ಮಾಡಿದರಲ್ಲಾ ಇದರ ಬಗ್ಗೆ ಏನು ಸುಧಾರಣೆ ಮಾಡಿದರು? ಅವರು ಒಂದು ವರ್ಷ ಕೆಲಸ ಮಾಡಿದರಲ್ಲಾ ಯಾವ ರೀತಿ ಸುಧಾರಣೆಯಾಗಿದೆ

ಅನ್ನುವುದನ್ನು ಅವರೇ ಯೋಚನೆ ಮಾಡಿ ಹೇಳಬೇಕು ಎಂದು ನಾನು ಕೇಳುತ್ತೇನೆ. ಅವರನ್ನು ನೇಮಿಸಿದಾಗ ಅವರನ್ನು ಅಧ್ಯಕ್ಷರನ್ನಾಗಿ ಮಾಡಿದ್ದಾಗ ಎಲ್ಲಾ ರೀತಿಯ ಸೌಲಭ್ಯಗಳನ್ನು ಕೊಟ್ಟಿರಲಿಲ್ಲವೇ? ಏತಕ್ಕೆ ಸುಧಾರಣೆ ಮಾಡಲಿಲ್ಲ?

ಶ್ರೀ ಪಿ. ರಾಂದೇವ್.—ಹಾಗಾದರೆ ಒಬೊಬ್ಬರನ್ನು ಅಧ್ಯಕ್ಷರನ್ನಾಗಿ ಮಾಡಬೇಕೆಂದು ಲೆಪ್ಪು ಕಮಿಟಿಗೊಂದು ಹಾಗೆಯೇ ಚಂದಿ ಬಟ್ಟೆ ಗೊಂದು ಕಮಿಟಿ ಮಾಡಿಕೊಂಡು ಅಧ್ಯಕ್ಷರನ್ನಾಗಿ ಮಾಡಿಕೊಳ್ಳಿ.

ಶ್ರೀ ವಿ. ಬಿ. ಭಾವಿ.—ಮಾನ್ಯ ಸಚಿವರು ಈಗ ಒಂದು ತಿದ್ದುಪಡಿ ತಂದಿದ್ದಾರೆ ಅದು ಒಹಳ್ಳ ಸ್ವಾಗತಾರ್ಹವಾದದ್ದು. ಆದರೆ ಭಿಕ್ಷೆ ಬೇಡುವ ಜನ ಏನು ಇದ್ದಾರೆ ಅವರ ಬಗ್ಗೆ ಯಾರೂ ಜವಾಬ್ದಾರಿ ತೆಗೆದುಕೊಳ್ಳದೇ ಹೋದರೆ ಯಾವ ಕೆಲಸವನ್ನೂ ಮಾಡುವುದಕ್ಕಾಗುವುದಿಲ್ಲ. ಈ ಒಂದು ಭಿಕ್ಷಾಟನೆ ಮಾಡುವ ಜನ ಏನು ಇದ್ದಾರೆ ಅವರು ಏನು ತಿಳಿದುಕೊಂಡಿದ್ದಾರೆ ಎಂದರೆ ಯಾವುದೇ ಒಂದು ಪರಿಶ್ರಮ ಇಲ್ಲದೆ ಸಂಪಾದನೆ ಮಾಡಬಹುದು ಎಂದು, ಅದುದರಿಂದ ಸರ್ಕಾರದವರೇ ಇದರ ಬಗ್ಗೆ ಒಂದು ಕಾರ್ಯಕ್ರಮವನ್ನು ಕೈಗೊಂಡು ಭಿಕ್ಷಾಟನೆ ಮಾಡುವಂಥಾ ಜನರು ಏನು ಧೃಡಕಾಯರಾಗಿ ದಾರಿರೋ ಅಂಥಾವರಿಗೆ ಕೆಲಸ ಕೊಟ್ಟು ಕಡ್ಡಾಯವಾಗಿ ಅವರಿಗೆ ಒಂದು ಉದ್ಯೋಗ ಸಿಗುವಂತೆ ಮಾಡಬೇಕು ಎಂದು, ಈ ಒಂದು ತಿದ್ದುಪಡಿಗೆ ನನ್ನ ಬೆಂಬಲವನ್ನು ಸೂಚಿಸಿ ನನ್ನ ಮಾತುಗಳನ್ನು ಮಂಗಿಸುತ್ತೇನೆ.

ಶ್ರೀ ಪಂಪಾಪತಿ (ದಾವಣಗೆರೆ).—ಅಧ್ಯಕ್ಷರೆ, ಈ ಭಿಕ್ಷಾಟನೆ ನಿರ್ಮೂಲನೆ ಮಾಡುವುದಕ್ಕೆ ಮಾನ್ಯ ಸಚಿವರು ಏನೊಂದು ತಿದ್ದುಪಡಿ ತಂದಿದ್ದಾರೆ ಅದನ್ನು ಅವರು ಕನ್ನಡದಲ್ಲಿ ತರುವುದಕ್ಕಾಗಲಿಲ್ಲವಲ್ಲ. ಇನ್ನು ಇವರು ಭಿಕ್ಷಾಟನೆ ನಿರ್ಮೂಲ ಮಾಡುವುದಕ್ಕಾಗುತ್ತದೆಯೇ ಎಂದು ನಾನು ಕೇಳುತ್ತೇನೆ. ನಿಜವಾಗಿಯೂ ಭಿಕ್ಷಾಟನೆ ನಿರ್ಮೂಲ ಮಾಡುತ್ತೀರಾ?

ಶ್ರೀ ವಿ. ಬಿ. ಭಾವಿ.—ಭಿಕ್ಷಾಟನೆ ತಿದ್ದುಪಡಿಗೆ ಕನ್ನಡ ಬೇಕಾಗಿಲ್ಲ.

ಶ್ರೀ ಪಂಪಾಪತಿ.—ಹಾಗಾದರೆ ನಮಗೆ ಇಂಗ್ಲಿಷ್ ಬೇಕಾಗಿಲ್ಲ. ಕನ್ನಡದಲ್ಲಿ ಏತಕ್ಕೆ ಮಾನ್ಯ ಸಚಿವರು ತರಲಿಲ್ಲ ಎಂದು ನಾನು ಕೇಳುತ್ತೇನೆ.

ಶ್ರೀ ವಿ. ಬಿ. ಭಾವಿ.—ನಮಗೆ ಕನ್ನಡ ಬೇಕಾಗಿಲ್ಲ.

ಶ್ರೀ ಪಂಪಾಪತಿ.—ನಿಮಗೆ ಕನ್ನಡ ಬೇಕಾಗಿಲ್ಲ, ಕರ್ನಾಟಕಕ್ಕೆ ಕನ್ನಡ ಬೇಕಾಗಿದೆ.

ಶ್ರೀ ವಿ. ಬಿ. ಭಾವಿ.—ನಿಮಗೆ ಕನ್ನಡದ ಮೇಲೆ ಎಷ್ಟು ಅಭಿಮಾನ ಇದೆಯೋ ನಮಗೂ ಕೂಡ ಅಷ್ಟೇ ಅಭಿಮಾನ ಇದೆ.

ಚೇರ್ಮನ್.—ಪಂಪಾಪತಿಯವರು ಮಾತನಾಡಲಿ. ಚೇರ್ಮನ್‍ನರು ಎದ್ದು ನಿಂತುಕೊಂಡಾಗ ಬೇಗ ಮಾನ್ಯ ಸದಸ್ಯರುಗಳು ಎದ್ದು ನಿಂತುಕೊಂಡು ಮಾತನಾಡಬಾರದು. ಪಂಪಾಪತಿಯವರೇ ಬೇಗನೆ ಮುಗಿಸಿ.

ಶ್ರೀ ಪಂಪಾಪತಿ.—ಈ ಒಂದು ತಿದ್ದುಪಡಿಯನ್ನು ಕನ್ನಡದಲ್ಲಿ ತರುವುದಕ್ಕೆ ಆಗದೇ ಇದ್ದಂಥಾ ಸಚಿವರು ಇನ್ನು ನಮ್ಮ ರಾಜ್ಯದಲ್ಲಿರುವ ಭಿಕ್ಷಾಟನೆಯನ್ನು ನಿರ್ಮೂಲ ಮಾಡುವುದಕ್ಕೆ ಸಾಧ್ಯವಾಗುತ್ತದೆಯೇ ನಾನು ಕೇಳುತ್ತೇನೆ. ಈ ತಿದ್ದುಪಡಿಯನ್ನು ಕಡ್ಡಾಯವಾಗಿ ಕನ್ನಡದಲ್ಲಿ ತೆಗೆದುಕೊಂಡು ಬರಬೇಕಾಗಿತ್ತು. ಯಾವಾಗ ನೀವು ಇಲ್ಲಿ ಕನ್ನಡವನ್ನು ತರುತ್ತೀರೋ, ಕನ್ನಡದಲ್ಲಿ ತಿದ್ದುಪಡಿ ಮುಂತಾದವುಗಳನ್ನು ತರುತ್ತೀರೋ ಅವಾಗ ಈ ಭಿಕ್ಷಾಟನೆ ನಿರ್ಮೂಲವಾಗುತ್ತದೆ. ನಿಮಗೆ ಇಂಗ್ಲಿಷ್ ಬೇಕಾದರೆ ಇಂಗ್ಲಿಷ್‍ನವರನ್ನು ಕರೆದುಕೊಂಡು ಬಂದು ಕೂರಿಸಿ.

ಚೇರ್ಮನ್.—ತಾವು ಬೇಗನೆ ಮುಗಿಸಬೇಕು.

ಶ್ರೀ ಪಂಪಾಪತಿ.—ನಾನು ಈಗ ತಾನೇ ಮಾತನಾಡುವುದಕ್ಕೆ ಎದ್ದು ನಿಂತಿದ್ದೇನೆ. ತಾವು ಟೈಮ್ ಕೊಟ್ಟರೆ ಬೇಕಾದಷ್ಟು ಸಲವೇ ಇದೆ ಕೊಡುತ್ತೇನೆ.

ಚೇರ್ಮನ್.—ಸಲಹೆ ಮಾತ್ರ ಕೊಡಿ.

ಶ್ರೀ ಪಂಪಾಪತಿ.—ಈಗ ಸರ್ಕಾರದವರು ಈ ಭಿಕ್ಷುಟನೆಗೆ ಒಬ್ಬರನ್ನು ಅಧ್ಯಕ್ಷರನ್ನಾಗಿ ಮಾಡುತ್ತಾರೆ. ಇದಕ್ಕೆ ಒಂದು ಕಮಿಟಿಯನ್ನು ಕೂಡ ಮಾಡುತ್ತಾರೆ. ಇವೆಲ್ಲಾ ಮಾಡುವುದು ಏತಕ್ಕೆ ದುಡ್ಡು ಖರ್ಚು ಮಾಡುವುದಕ್ಕೆ. ನೀವು ಏನಾದರೂ ಮಾಡಿ ಆದರೆ ಭಿಕ್ಷುಕರ ಹೆಸರಿನಲ್ಲಿ ಖರ್ಚು ಮಾಡುವುದು ಬೇಡ. ನನ್ನ ಮೊದಲನೇ ಸಲಹೆ.

ಶ್ರೀ ವೈ. ರಾಮಕೃಷ್ಣ.—ಮಾನ್ಯ ಸದಸ್ಯರ ಗಮನವನ್ನು ಇತ್ತ ಕಡೆ ಸೆಳೆಯುವುದಕ್ಕೆ ಇಷ್ಟ ಪಡುತ್ತೇನೆ. ಆರ್ಟಿಕಲ್ 319ರ ಪ್ರಕಾರ ಈ ರೀತಿ ಇದೆ, ಅದನ್ನು ಗಮನಿಸಬೇಕು. ಓದುತ್ತೇನೆ ಹೀಗಿದೆ—

“(1) Notwithstanding anything in the foregoing provisions of the Part, until Parliament by Law otherwise provides ;

(a) all proceedings in the Supreme Court in every High Court,

(b) the authoritative texts

(i) of Bills to be introduced or amendments thereto be moved in either House of Parliament or in the House of either of the Legislature of a state.

ಅಂತ ಇದೆ. ಹೀಗೆ ಇದ್ದರೂ ಸಹ ಅವರು ಮತ್ತೆ ಮತ್ತೆ ಈ ಪ್ರಶ್ನೆಯನ್ನು ಎತ್ತುತ್ತಿದ್ದಾರೆ. ನಾನು ಅವರ ತಿಳುವಳಿಕೆಗೆ ಈ ಮಾತನ್ನು ಹೇಳುತ್ತಿದ್ದೇನೆ.

ಶ್ರೀ ಪಂಪಾಪತಿ.—ನೀವು ಬರೆದಿರುವ ಇಂಗ್ಲಿಷ್ ಅನ್ನು ನಾವು ತಿಳಿದುಕೊಳ್ಳುವುದಕ್ಕಾಗುವುದಿಲ್ಲ. ಬೇಕಾದರೆ ನೀವು ಹೇಳಿಬಿಡಿ ಹೋಗಿರಿ ಎಂದು ನಾವು ಹೋಗಿಬಿಡುತ್ತೇವೆ.

ಶ್ರೀ ವೈ. ರಾಮಕೃಷ್ಣ.—ತಾವು ಆತರ ಮಾಡಬೇಡಿ ಅದೂ ಬರುತ್ತದೆ. That Bill I have already introduced. ಆ ಬಿಲ್ ನಾಳೆಯೇ ಬರುತ್ತದೆ.

ಶ್ರೀ ಪಂಪಾಪತಿ.—ನೀವು ಮೊದಲು ಕನ್ನಡದಲ್ಲಿ ತನ್ನ ನಾವು ಸಂತೋಷಪಡುತ್ತೇವೆ.

ಶ್ರೀ ವೈ. ರಾಮಕೃಷ್ಣ.—ಇದರ ಮುಂದಕ್ಕೆ ಏನು ಇದೆ ಅದನ್ನೂ ಓದುತ್ತೇನೆ. ಸ್ವಲ್ಪ ಕೇಳಿ. ನಿಮಗೆ ಸಹಾಯವಾಗುತ್ತದೆ. ಅದು ಈ ರೀತಿ ಇದೆ. —

(ii) of all Acts passed by Parliament of the Legislature of a State of all Ordinances promulgated by the President or the Governor of a State, and

(iii) of all orders, rules, regulations and bye-laws issued under this Constitution or under any law made by Parliament or the Legislature of a State, shall be in the English language”.

ಎಂದು ಇದೆ. ಈ ಬಗ್ಗೆ ಅಫಿಷಿಯಲ್ ಲಾಂಗ್ವೇಜ್ ಮಾಡುವುದಕ್ಕೆ ಒಂದು ಅಫಿಷಿಯಲ್ ಆಮೆಂಡ್ ಮೆಂಟ್ ಅನ್ನು ತಂದಿದ್ದೇನೆ. ನಾಳೆ ದಿವಸ ಅದು ಚರ್ಚೆಗೆ ನಿಮ್ಮ ಮುಂದೆ ಬರುತ್ತದೆ. ಮುಂದೆ ಯಾವಾಗಲೂ ಅದು ಕನ್ನಡದಲ್ಲಿಯೇ ನಿಲ್ಲುತ್ತದೆ ಎಂದು ಹೇಳುತ್ತೇನೆ.

೬-೦೦ ಪಿ.ಎಂ.

ಶ್ರೀ ಪಂಪಾಪತಿ.—ಕನ್ನಡದಲ್ಲಿ ನಾವೆಲ್ಲಾ ವ್ಯವಹಾರ ನಡೆಸಬೇಕು ಅಂತ ಹೇಳಿ ನೀವು ಈ ಬಿಲ್ಲನ್ನು ಇಂಗ್ಲಿಷ್‌ನಲ್ಲೇ ತರುತ್ತಿದ್ದೀರಿ.

SRI K. BHASKAR NAIDU.—Sir, I am raising a point of order. Till what time we are going to continue?

CHAIRMAN.—Till the Bill is over.

SRI K. BHASKAR NAIDU.—That will take one hour. We don't want to make short speeches in a beggarly way. They want more time.

CHAIRMAN.—No time is fixed for the Bill. Since we are adjourning tomorrow, we have to close the Bill today. It may take ten or fifteen minutes more ಮಾನ್ಯ ಪಂಪಾಪತಿಯವರೇ, ದಯವಿಟ್ಟು ಬೇಗ ಮುಗಿಸಿ.

ಶ್ರೀ ಪಂಪಾಪತಿ.—ಆಗಲಿ, ಬೇಗ ಮುಗಿಸಿಬಿಡುತ್ತೇನೆ. ಮಾನ್ಯ ಅಧ್ಯಕ್ಷರೇ ಮಾನ್ಯ ಮಂತ್ರಿ ಯವರು ತಂದಿರತಕ್ಕಂಥ ಈ ತಿದ್ದುಪಡಿ ಮಸೂದೆಯನ್ನು ನಾನು ಸ್ವಾಗತಿಸುತ್ತೇನೆ. ಆದರೆ ಈ ತಿದ್ದುಪಡಿಯಿಂದ, ಅದರ ಒಂದು ಸಮಿತಿಯಿಂದ, ಈ ಸರ್ಕಾರದಿಂದ ಭಿಕ್ಷಾಟನೆಯನ್ನು ನಿರ್ಮೂಲನೆ ಮಾಡುವುದಕ್ಕೆ ಆಗುವುದಿಲ್ಲ. ಏಕೆಂದರೆ ಈ ವೃದ್ಧಾಪ್ಯ ವೇತನವನ್ನು ತೆಗೆದುಕೊಳ್ಳುವುದಕ್ಕೆ ಕನಿಷ್ಠ ೬೦ ವರ್ಷ ಮಯಸ್ಸಾಗಿರಬೇಕು, ಅವರಿಗೆ ಮಕ್ಕಳು, ಗಂಡ ಅಥವಾ ಹೆಂಡತಿ, ಹಾಗೂ ಸಂಬಂಧಿಕರು ಯಾರೂ ಇರಬಾರದು, ಆಸ್ತಿ ಏನೂ ಇರಬಾರದು—ಅಂತಹವರಿಗೆ ನೀವು ೪೦ ರೂಪಾಯಿಗಳನ್ನು ಕೊಡುತ್ತೀರಿ. ಈ ೪೦ ರೂಪಾಯಿಗಳಲ್ಲಿ ಅವರು ಜೀವನ ಮಾಡಬೇಕು ಎಂದರೆ ಸಾಧ್ಯವೇ? ಅವರು ಜೀವನ ಮಾಡುವುದಕ್ಕಾಗುವುದಿಲ್ಲ. ಅಂತಹವರು ಭಿಕ್ಷೆ ಮಾಡುವುದಕ್ಕೆ ಹೋಗುತ್ತಾರೆ, ಯಾರು ಭಿಕ್ಷೆ ಮಾಡುವುದಕ್ಕೆ ಹೋಗುತ್ತಾರೋ ಅವರನ್ನು ಹಿಡಿದುಕೊಂಡು ಬಂದು ಹಾಕುತ್ತೀರಿ, ಹೀಗೆ ಎಷ್ಟು ಜನಕ್ಕೆ ನೀವು ಸರಿಯಾದ ವ್ಯವಸ್ಥೆ ಮಾಡಿದ್ದೀರಿ? ದಾಮಣಿಗೆಯಲ್ಲಿ ಅವರು ಇವತ್ತು ಒಂದು ತಗಡಿನ ಪೆಡೆನಲ್ಲಿ ಇದ್ದಾರೆ, ಹೊಗಸರೂ, ಗಂಡಸರೂ ಒಂದೇ ಕಡೆ ಇದ್ದಾರೆ. ಈ ರೀತಿ ವ್ಯವಸ್ಥೆ ಮಾಡಿದರೆ ಭಿಕ್ಷುಕರೇ ಇಲ್ಲದ ಹಾಗೆ ಮಾಡುವುದಕ್ಕೆ ಹೇಗೆ ಸಾಧ್ಯ? ಅವರಿಗೆ ವಿಶಾಲವಾದ ಸ್ಥಳವನ್ನು ಒದಗಿಸಿ ನೀವು ಏನಾದರೂ ಅವರಿಗೆ ಕೆಲಸ ಕೊಟ್ಟರೆ ಅವರು ಬಿಡಿತವಾಗಿಯೂ ಕೆಲಸ ಮಾಡುತ್ತಾರೆ. ಅನೇಕ ಜನ ನಿರ್ಗತಿಕರು ಯಾರಿದ್ದಾರೆ ಅವರನ್ನು ತೆಗೆದುಕೊಂಡು ಹೋಗಿ ಇಡಿ. ಅದರ ಇವತ್ತು ಉದ್ಯೋಗ ಮಾಡತಕ್ಕಂಥ ಶಕ್ತಿ ಇರುವವರನ್ನು ಹಿಡಿದುಕೊಂಡು ಹೋಗಬಾರದು. ಅವರಿಗೆ ಕೆಲಸ ಮಾಡಿ ಹೋಗಿ ಅಂತ ಹೇಳಬೇಕು. ನಿರ್ಗತಿಕರು ಯಾರಿದ್ದಾರೆ, ಯಾರಿಗೆ ಕೆಲಸ ಮಾಡುವುದಕ್ಕಾಗುವುದಿಲ್ಲ ಅಂತಹವರನ್ನು ತೆಗೆದುಕೊಂಡು ಹೋದರೆ ಅವರಿಗೆ ಸಹಾಯ ಮಾಡಿದ ಹಾಗೆ ಆಗುತ್ತದೆ ಮತ್ತು ಈ ಭಿಕ್ಷಾಟನೆಯನ್ನು ನಿರ್ಮೂಲನೆ ಮಾಡಿದ ಹಾಗೆ ಆಗುತ್ತದೆ. ನೀವು ಒಂದು ಭಿಕ್ಷಾಟನಾ ನಿರ್ಮೂಲನಾ ಸಮಿತಿಯನ್ನು ಮಾಡಿಕೊಂಡಿದ್ದೀರಿ. ಅದಕ್ಕಾಗಿ ಲಕ್ಷಾಂತರ ರೂಪಾಯಿಗಳನ್ನು ವಿಚಾರ ಮಾಡುತ್ತಿದ್ದೀರಿ. ಆದರೆ ಅದರಿಂದ ಏನೂ ಉಪಯೋಗವಾಗುವುದಿಲ್ಲ. ಈ ವಿಚಾರದಲ್ಲಿ ಮಾನ್ಯ ಮಂತ್ರಿಯವರು ಅವರಿಗೆ ವಿಶಾಲವಾದ ಸ್ಥಳಗಳನ್ನು ಒದಗಿಸಿ, ಅವರು ಉದ್ಯೋಗ ಮಾಡುವುದಕ್ಕೆ ಅವಕಾಶವನ್ನು ಕಲ್ಪಿಸಿ ಆ ಮೂಲಕ ಅವರಿಗೆಲ್ಲಾ ಒಂದು ವ್ಯವಸ್ಥೆಯನ್ನು ಮಾಡಿಕೊಟ್ಟರೆ ಬಿಡಿತವಾಗಿಯೂ ಈ ಭಿಕ್ಷಾಟನೆಯನ್ನು ನಿರ್ಮೂಲನೆ ಮಾಡುವುದಕ್ಕೆ ಸಾಧ್ಯವಾಗುತ್ತದೆ ಎಂದು ಹೇಳುತ್ತೇನೆ. ಕೊನೆಯದಾಗಿ ನಾನು ಹೇಳಬಯಸುವುದೇನೆಂದರೆ, ಇನ್ನು ಮುಂದಾದರೂ ಕೂಡ ಮಾನ್ಯ ಮಂತ್ರಿಯವರು ಇಂತಹ ಯಾವುದೇ ಒಂದು ಮಸೂದೆಯನ್ನು ಇಲ್ಲಿ ತರುವಾಗ ದಯವಿಟ್ಟು ಅವರ ಕನ್ನಡದಲ್ಲೇ ತರಬೇಕು ಎಂದು ನಾನು ಮತ್ತೊಮ್ಮೆ ಒತ್ತಾಯಮಾಡಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀಮತಿ ಎಸ್. ಪ್ರವೀಳ (ಚಾಮರಾಜಪೇಟೆ).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿ ಯವರು ಇಲ್ಲಿ ಈ ಒಂದು ತಿದ್ದುಪಡಿ ಮಸೂದೆಯನ್ನು ತಂದಿದ್ದಾರೆ. ಈ ಭಿಕ್ಷಾಟನೆಯನ್ನು ನಿರ್ಮೂಲನೆ ಮಾಡತಕ್ಕಂಥ ಸಂದರ್ಭದಲ್ಲಿ ಇಂತಹ ಎಷ್ಟೇ ಅಮಂಡ್‌ಮೆಂಟ್‌ಗಳನ್ನು ತಂದರೂ ಕೂಡ ಸಾಲದು ಎಂದು ನನ್ನ ಅಭಿಪ್ರಾಯ. ಈಗ ದೇಶದಲ್ಲಿ ಏನಾಗಿದೆ ಎಂದರೆ ಈ ಭಿಕ್ಷೆ ಮಾಡುವವರೇ ಬೇರೆ, ಈ ಭಿಕ್ಷಾಟನೆಗೆ ಪ್ರೇರೇಪಣೆ ಮಾಡತಕ್ಕಂಥವರೇ ಬೇರೆ. ತಮಗೂ ಗೊತ್ತಿದೆ, ಜಯನಗರದಲ್ಲಿ ಒಂದು ಮನೆಯಲ್ಲಿ ಬೆಳಿಗ್ಗೆ ಹೋದ ಒಂದು ಮಗು ಸಾಯಂಕಾಲವಾದರೂ ಮನೆಗೆ ಬಗಲಿಲ್ಲ. ಮನೆಯಲ್ಲಿ ಇದ್ದಂತಹ ಕೆಲಸದವಳು ಆ ಮಗುವನ್ನು ಕರೆದುಕೊಂಡು ಹೋಗಿದ್ದಳು. ೩ ದಿವಸದ ನಂತರ ಆ ಮಗು ಸಿಕ್ಕಿತು. ಅದರಿಂದ ವಿಷಯ ಏನು ತಿಳಿದುಬಂತು ಎಂದರೆ ಭಿಕ್ಷಾಟನೆಗೆ ಪ್ರೇರೇಪಣೆ ಮಾಡುವುದಕ್ಕಾಗಿ ಅವಳು ಆ ಮಗುವನ್ನು ಕರೆದುಕೊಂಡು ಹೋಗಿದ್ದಳು, ಅನಂತರ ಮಗು ಸಿಕ್ಕಿತು

ಎಂದು. ಇವತ್ತು ಏನಾಗುತ್ತಿದೆ ಎಂದರೆ ಮಕ್ಕಳನ್ನು ಕರೆದುಕೊಂಡು ಹೋಗಿ ಅವಕ್ಕೆ ಕಣ್ಣು ಕೀಳುವುದು, ಕೈ ಕತ್ತರಿಸುವುದು, ಕಾಲು ಕತ್ತರಿಸುವುದು, ಅವಕ್ಕೆ ತೋಳು ಇಲ್ಲದಹಾಗೆ ಮಾಡುವುದು ಈ ರೀತಿ ಮಾಡಿ ಮಕ್ಕಳನ್ನು ಭಿಕ್ಷಾಟನೆಗೆ ಪ್ರೇರೇಪಣೆ ಮಾಡತಕ್ಕಂಥಾದ್ದನ್ನು ನಾವು ನೋಡುತ್ತಿದ್ದೇವೆ. ಇಲ್ಲಿಂದ ಕಲ್ಕತ್ತಾಕ್ಕೆ ಮಕ್ಕಳನ್ನು ಕರೆದುಕೊಂಡು ಹೋಗಿ ಈ ರೀತಿ ಮಾಡಿದ್ದನ್ನು ನಾವು ನೋಡಿದ್ದೇವೆ. ಇಂತಹ ಸಂದರ್ಭದಲ್ಲಿ ಈ ಭಿಕ್ಷಾಟನೆಯನ್ನು ನಿರ್ಮೂಲನೆ ಮಾಡುವುದಕ್ಕೆ ಎಷ್ಟೇ ಕಾನೂನುಗಳನ್ನು ತಂದರೂ ಅದರಷ್ಟೇ ಅವಶ್ಯಕತೆ ಇದೆ. ಈ ಭಿಕ್ಷಾಟನೆಯನ್ನು ನಿರ್ಮೂಲನೆ ಮಾಡುವುದಕ್ಕೆ ಕಠಿಣವಾದ ಪ್ರಯೋಗಗಳನ್ನು ಮಾಡಬೇಕು. ಈ ದಿಶೆಯಲ್ಲಿ ಹೆಚ್ಚು ಕಠಿಣವಾದ ಕಾನೂನುಗಳನ್ನು ತರಬೇಕು, ಈ ಭಿಕ್ಷಾಟನೆಯ ಹಿಂದೆ ಯಾರಿದ್ದಾರೆ ಅವರನ್ನು ಗುರುತಿಸಿ ಅವರಿಗೆ ಏನು ಶಿಕ್ಷೆ ಕೊಡಬಹುದೋ ಅದನ್ನು ಕೊಡುವುದಕ್ಕೆ ಪರಿಣಾಮಕಾರಿಯಾದ ಕಾನೂನುಗಳನ್ನು ತರಬೇಕಾದುದು ಅವಶ್ಯಕವಿದೆ. ಇದೇ ಸಂದರ್ಭದಲ್ಲಿ ನಾನು ಮಾನ್ಯ ಮಂತ್ರಿಯವರಿಗೆ ಹೇಳುವುದೇನೆಂದರೆ ಈ ಸೋಷಿಯಲ್ ವೆಲ್‌ಫೇರ್ ಇಲಾಖೆಯವರು ಈ ಫಿಸಿಕಲ್ ಹ್ಯಾಂಡಿಕಾಪ್ಸ್ ಪರ್ಸನ್ಸ್‌ಗೆ ಏನು ೪೦ ರೂಪಾಯಿಗಳ ಮಾಸಾಶನ ವನ್ನು ಕೊಡುತ್ತಿದ್ದಾರೆ, ಈ ಭಿಕ್ಷಾಟನೆ ಮಾಡತಕ್ಕಂಥ ಕೈಕಾಲು ಇಲ್ಲದವರಿಗೆ ಏನು ೪೦ ರೂಪಾಯಿಗಳನ್ನು ಕೊಡುತ್ತಿದ್ದಾರೆ ಅವರು ಮತ್ತೆ ಭಿಕ್ಷಾವೃತ್ತಿ ಮಾಡುವುದನ್ನು ನೋಡಿದ್ದೇ ಆದರೆ ಅವರಿಗೆ ೪೦ ರೂಪಾಯಿಗಳ ಮಾಸಾಶನ ಕೊಡುವುದನ್ನು ನಿಲ್ಲಿಸುತ್ತೇವೆ ಎನ್ನತಕ್ಕಂಥ ಕಾನೂನನ್ನು ಜಾರಿಗೆ ತರಬೇಕು. ಹಾಗೆ ಕಾನೂನನ್ನು ಜಾರಿಗೆ ತಂದಿದ್ದೇ ಆದರೆ ಅದರಿಂದ ಈ ಭಿಕ್ಷಾಟನೆಯನ್ನು ನಿರ್ಮೂಲನೆ ಮಾಡುವುದಕ್ಕೆ ಅನುಕೂಲವಾಗುತ್ತದೆ. ಇಲ್ಲದಿದ್ದರೆ ನೀವು ಹಿಡಿದುಕೊಂಡು ಹೋಗುವುದು, ಅವರಿಗೆ ೪೦ರೂ.ಗಳ ಮಾಸಾಶನ ಬರುತ್ತಾ ಇರುವುದು, ಅವರು ಮತ್ತೊಂದು ಕಡೆ ಭಿಕ್ಷಾವೃತ್ತಿ ಮಾಡುತ್ತಾ ಇರುವುದು ಇದೆಲ್ಲಾ ನಡೆಯುತ್ತಿರುತ್ತದೆ. ಇದೆಲ್ಲವನ್ನೂ ಪರಿಣಾಮಕಾರಿಯಾಗಿ ತಡೆಯುವುದಕ್ಕೆ ಈ ಒಂದು ಮಸೂದೆಯನ್ನು ತಂದಿದ್ದಾರೆ. ಇದು ಸ್ಯಾಗತಾರ್ಹ. ಈ ಬಗ್ಗೆ ಹೆಚ್ಚು ಹೆಚ್ಚು ಕಾನೂನುಗಳನ್ನು ತಂದು ಇಡೀ ಕರ್ನಾಟಕ ರಾಜ್ಯದಲ್ಲಿ ಈ ಭಿಕ್ಷೆ ಮಾಡತಕ್ಕಂಥವರು ಇಲ್ಲ ಎಂಬುದನ್ನು ಸಿದ್ಧ ಮಾಡಿ ತೋರಿಸಬೇಕು. ಚೆನ್ನಾ ದೇಶದಲ್ಲಿ ಈ ಕಾನೂನನ್ನು ಪರಿಣಾಮಕಾರಿಯಾಗುವ ರೀತಿಯಲ್ಲಿ ತಂದಿದ್ದಾರೆ. ಅಲ್ಲಿ ಒಬ್ಬ ಭಿಕ್ಷುಕನೂ ಸಹ ನೋಡುವುದಕ್ಕೆ ಸಿಕ್ಕುವುದಿಲ್ಲ. ನಮ್ಮ ದೇಶದಲ್ಲಿ ಪ್ರತಿ ಯೊಂದರ ರೈಲ್ವೆ ಸ್ಟೇಷನ್‌ಗಳಲ್ಲಿ, ಪ್ರತಿಯೊಂದು ಬಸ್‌ಸ್ಟಾಂಡ್‌ಗಳಲ್ಲಿ ಪ್ರತಿಯೊಂದು ಕಡೆಗಳಲ್ಲೂ ಈ ಭಿಕ್ಷುಕರು ಸಾಲಗಟ್ಟು ನಿಂತುಕೊಳ್ಳುವುದನ್ನು ನಾವು ಪ್ರತಿನಿತ್ಯ ನೋಡುತ್ತಿದ್ದೇವೆ. ಈ ಭಿಕ್ಷಾವೃತ್ತಿಯನ್ನು ತಪ್ಪಿಸುವುದಕ್ಕೆ ಪ್ರಯತ್ನ ಮಾಡಬೇಕು. ಈ ಒಂದು ಕೆಲಸವನ್ನು ಪರಿಣಾಮಕಾರಿಯಾಗಿ ಮಾಡುವುದಕ್ಕಾಗಿ ಈ ಒಂದು ಕಾನೂನನ್ನು ತಂದಿದ್ದೀರಿ. ಇದು ಅತ್ಯಂತ ಸ್ಯಾಗತಾರ್ಹ ಎಂದು ಹೇಳಿ ಇಷ್ಟು ಮಾತನಾಡಲು ಅವಕಾಶ ಕೊಟ್ಟಿದ್ದಕ್ಕಾಗಿ ಮಾನ್ಯ ಉಪಾಧ್ಯಕ್ಷರಿಗೆ ವಂದಿಸಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ಜೆ. ಹೆಚ್. ಪಟೇಲ್ (ಚನ್ನಗಿರಿ).—ಸನ್ಮಾನ್ಯ ಸಭಾಪತಿಯವರೇ, ನನಗೆ ಈ ವಿಷಯದ ಬಗ್ಗೆ ಮಾತನಾಡುವುದಕ್ಕೆ ಬಹಳ ಸಮಯ ಇಲ್ಲ. ಆದರೆ ಇದು ಬಹಳ ಸಮಯವನ್ನು ತೆಗೆದುಕೊಳ್ಳತಕ್ಕಂಥ ವಿಷಯ. ಈ ಭಿಕ್ಷಾಟನೆಯನ್ನು ನಿರ್ಮೂಲನೆ ಮಾಡುವುದಕ್ಕಿಂತ ಮುಂಚೆ 'ಭಿಕ್ಷುಕ' ಎಂದರೆ ಯಾರು ಎಂಬುದು ಗೊತ್ತಾಗಬೇಕು. ಈ ಬಗ್ಗೆ ಮೂಲ ಆಕ್ಟಿನಲ್ಲಿ ಹೇಳಿದ್ದಾರೆ. ಇದೆಲ್ಲಾ ಇಂಗ್ಲಿಷ್‌ನಲ್ಲೇ ಇದೆ. ಅದರಲ್ಲಿ ಹತ್ತು ತರಹದ ಜನಗಳ ಬಗ್ಗೆ ಹೇಳಿ, ಅವರೆಲ್ಲಾ ಭಿಕ್ಷುಕರು ಎಂದು ಹೇಳಿದ್ದಾರೆ. 'ಇದರೊಳಗೆ ಪೌವೈಡೆಡ್' ಎಂದು ಹೇಳತಕ್ಕಂಥಾದರಲ್ಲಿ ಕೆಲವು ತರಹದ ಭಿಕ್ಷುಕರು ಬರುತ್ತಾರೆ. 'Beggars means any person other than a child who, solicits or receives alms in a public place whether or not under any pretence such as singing, dancing, fortune telling performing tricks etc.

CHAIRMAN.—It is only an amendment. You please confine to that. ತಾವು ಡೆಫಿನಿಷನ್ ಹೇಳುವುದಕ್ಕೆ ಷುರು ಮಾಡಿದರಲ್ಲ.

ಶ್ರೀ ಜೆ. ಹೆಚ್. ಪಟೇಲ್.—ಅವರು ಅಮೆಂಡ್‌ಮೆಂಟ್ ತಂದಿರುವುದು ಸರಿ. ಆದರೆ ಮೂಲ ಕಾನೂನು ಮಾಡಿರುವುದು ಅವರಿಗೆ ಗೊತ್ತಿಲ್ಲದಿದ್ದರೆ ಅದಕ್ಕೆ ತಿದ್ದುಪಡಿ ಏತಕ್ಕೆ ಬೇಕು ? $2 \times 2 = 4$ ಎಂದು ಹೇಳುವುದಕ್ಕೆ ತಿದ್ದುಪಡಿ ಮಾಡಿ ಒಂದನ್ನು ಸೇರಿಸಿ 2 ಅಂತ ಹೇಳಬಹುದು. ಆದರೆ $2 \times 2 = 2$ ಅಂತ ಲೆಕ್ಕ ಹಾಕಿರುವುದು ತಪ್ಪು. ಇದಕ್ಕೆ ಅಮೆಂಡ್‌ಮೆಂಟ್ ಎಲ್ಲಿ ಬಂತು ? ಈ ಅಮೆಂಡ್‌ಮೆಂಟ್

ತಂದಿರುವ ಉದ್ದೇಶ ಏನು ? ಈ ಅಮೆಂಡ್‌ಮೆಂಟ್ ತಂದಿರುವ ಉದ್ದೇಶ ಅಂದರೆ ಈಗಿರತಕ್ಕಂಥ ಭಿಕ್ಷುಕರಿಗೆ ಏನೋ ಒಂದು ಪರಿಹಾರ ಕೊಡಬೇಕು ಎಂದು. ಆದರೆ ಈ ತರಹದ ಒಂದು ತಿದ್ದುಪಡಿಯಿಂದ, ಈ ತರಹದ ಒಂದು ಕಾನೂನಿನಿಂದ ಈ ಸಮಸ್ಯೆಗೆ ಪರಿಹಾರ ಕೊಡುವುದಕ್ಕೆ ಸಾಧ್ಯವಾಗುತ್ತದೆಯೇ ? ಈ ಒಂದು ಸಮಾಜದಲ್ಲಿ ಬಹಳ ಆಳವಾಗಿ ಇರತಕ್ಕಂಥ ಈ ರೋಗ ನಮ್ಮ ಧಾರ್ಮಿಕ ವ್ಯವಸ್ಥೆಯಲ್ಲೇ ಇದೆ. ಅದನ್ನೆಲ್ಲಾ ನಾನು ಹೇಳುವುದಿಲ್ಲ. ಈ ಭಿಕ್ಷೆ ಬೇಡತಕ್ಕಂಥಾದಕ್ಕೆ ಗೌರವ ಕೊಟ್ಟಿದ್ದು ನಮ್ಮ ಧಾರ್ಮಿಕ ವ್ಯವಸ್ಥೆ. ಈ ಸಂದರ್ಭದಲ್ಲಿ ನಾನು ಒಂದು ವಿಚಾರವನ್ನು ಹೇಳಿದರೆ ಅದನ್ನು ತಾವು ಅಪ್ರಕೃತ ಎಂದು ಭಾವಿಸಬಾರದು. ಭಿಕ್ಷು ಎಂದರೆ ಬೆಗ್ಗರ್ ಅಂತ ಅರ್ಥ. ಬೆಗ್ಗರ್ ಎಂದರೆ a religious mendicant, especially a Brahmana in the fourth asrama when he abandons his house and family and subsists on alms.

ಚೇರ್‌ಮನ್.—ಯಾವುದು ಅದು ನೀವು ಓದುತ್ತಾ ಇರುವುದು ?

ಶ್ರೀ ಜೆ. ಹೆಚ್. ಪಟೇಲ್.—ಕಿಟ್ಟಲ್ ಶಬ್ದ ಕೋಶ.

ಶ್ರೀ ಮಲ್ಹೂರ್ ಆನಂದರಾವ್.—ಶ್ರೀಮಾನ್ ಪಟೇಲ್‌ರವರೇ, ಅದರಲ್ಲಿ ಭಿಕ್ಷು ಅಂತ ಇದೆಯೋ ಅಥವಾ ಭಿಕ್ಷುಕ ಅಂತ ಇದೆಯೋ ?

ಶ್ರೀ ಜೆ. ಹೆಚ್. ಪಟೇಲ್.—ಭಿಕ್ಷು ಅಂತ ಇದೆ.

ಶ್ರೀ ಮಲ್ಹೂರ್ ಆನಂದರಾವ್.—ಭಿಕ್ಷು ಎಂದರೆ ಬೇರೆ, ಭಿಕ್ಷುಕ ಎಂದರೆ ಬೇರೆ. ಏಕೆಂದರೆ ಬೌದ್ಧ ಭಿಕ್ಷು ಅಂತ ಇದ್ದಾರೆ.

ಶ್ರೀ ಜೆ. ಹೆಚ್. ಪಟೇಲ್.—ಅದೂ ನನಗೆ ಗೊತ್ತಿದೆ. ಇಲ್ಲಿ ಭಿಕ್ಷು ಅಂತ ಇದೆ. ಭಿಕ್ಷು ಎಂದರೆ ಭಿಕ್ಷುಕ ಎನ್ನುವ ಅರ್ಥದಲ್ಲಿದೆ. ಇಂತಹ ಭಿಕ್ಷುಕ ಎಂದರೆ, ನಾವು ಅವರನ್ನು ಯಾವ ದೃಷ್ಟಿಯಿಂದ ನೋಡುತ್ತೇವೆ ಎಂದರೆ, ಬಡತನದಿಂದ ನಿಸ್ಸಹಾಯಕನಾಗಿದ್ದವನಿಗೆ ದಾನ ಕೊಡುವುದು ಅಂತ ನಾವೇನು ಹೇಳುತ್ತೇವೆ—ಆ ದಾನ, ದಯೆ ಭಿಕ್ಷೆ—ಇವೆಲ್ಲವನ್ನೂ ನಾವು ನಮ್ಮ ಪದ್ಧತಿಯಲ್ಲಿ ಜಾರಿಗೆ ತೆಗೆದು ಕೊಂಡು ಬಂದಿರುವುದರಿಂದ ಇನ್ನು ೧೦೦ ವರ್ಷಗಳ ಕಾಲ ಇಂತಹ ಅಮೆಂಡ್‌ಮೆಂಟ್‌ನ್ನು ತೆಗೆದು ಕೊಂಡು ಬಂದರೂ ಈ ಭಿಕ್ಷುಟನೆ ಭಿಕ್ಷುಕರು ಹೋಗುವುದಿಲ್ಲ. ಭಿಕ್ಷುಕರು ಇಲ್ಲದೇ ಇರತಕ್ಕಂಥ ದೇಶವನ್ನೂ ನಾನು ನೋಡಿದ್ದೇನೆ. ಚೈನಾ ದೇಶದಲ್ಲಿ ಭಿಕ್ಷುಕರು ಇಲ್ಲ. ಇನ್ನುಳಿದ ದೇಶಗಳಲ್ಲಿ ಇದ್ದಾರೆ. ಅಮೆರಿಕಾ ದೇಶದಲ್ಲೂ ಇದ್ದಾರೆ. ಚೈನಾದಲ್ಲಿ ಒಬ್ಬ ಭಿಕ್ಷುಕನೂ ಇಲ್ಲ. ಅಲ್ಲಿ ಭಿಕ್ಷುಕರನ್ನು ನಿರ್ಮೂಲನೆ ಮಾಡತಕ್ಕಂಥ ಕಾನೂನನ್ನು ಅವರು ಮಾಡಿದ್ದಾರೆ. ಅದಕ್ಕೆ ತಕ್ಕಹಾಗೆ ಒಂದು ಸಾಂಸ್ಕೃತಿಕ ಚಳುವಳಿ ಅಥವಾ ಆಂದೋಲನವನ್ನು ಮಾಡಿದ್ದಾರೆ. ಅವನ್ನೆಲ್ಲಾ ನೀವು ಮಾಡಿ ಎಂದರೆ ಅದು ನಿಮ್ಮ ಕೈಯಲ್ಲಿ ಆಗುವುದಿಲ್ಲ. ಆ ಮಾತು ಬೇರೆ. ಆದರೆ ನೀವು ತಂದಿರತಕ್ಕ ತಿದ್ದುಪಡಿ ಏನಿದೆ.....

ಶ್ರೀ ಮಲ್ಹೂರ್ ಆನಂದರಾವ್.—ನಿಮ್ಮ ಅಭಿಪ್ರಾಯದ ಪ್ರಕಾರ ಭಿಕ್ಷುಕರು ಎಂದರೆ ಯಾರು ?

ಶ್ರೀ ಜೆ. ಹೆಚ್. ಪಟೇಲ್.—ನೀವು ಏನೇ ಆಶ್ರಮಕ್ಕೆ ಹೋದರೆ ನೀವೂ ಕೂಡ ಭಿಕ್ಷುಕರಾಗುತ್ತೀರಿ, ಆಗ ಶ್ರೀ ಪಿ. ವೆಂಕಟರಮಣರವರು ನಿಮ್ಮನ್ನು ಅರೆಸ್ಟ್ ಮಾಡಿ ನಿಮ್ಮನ್ನು ತೆಗೆದುಕೊಂಡು ಹೋಗಿ ಶ್ರೀ ಪಂಪಾಪತಿಯವರು ಹೇಳಿದಂಥ ಷೆಡ್‌ನಲ್ಲಿ ನಿಮ್ಮನ್ನು ಇಡಬೇಕಾಗುತ್ತದೆ.

ಶ್ರೀ ಪಿ. ರಾಮದೇವ್.—ಕೆಲವು ಕಾಲ ಮಾನ್ಯ ಮಲ್ಹೂರ್ ಆನಂದರಾವ್‌ರವರು ಗಡ್ಡ ಬಿಟ್ಟಿದ್ದರು,

ಶ್ರೀ ಮಲ್ಹೂರ್ ಆನಂದರಾವ್.—ಶ್ರೀ ರಾಮದೇವ್‌ರವರು, ಶ್ರೀ ಶ್ರಿನಿವಾಸ್‌ರವರೂ ಕೂಡ ನಮ್ಮ ಜೊತೆಗೆ ಬರಬೇಕಾಗುತ್ತದೆ, ಮಾನ್ಯ ಸದಸ್ಯರಾದ ಶ್ರೀ ಪಟೇಲ್‌ರವರು ಭಿಕ್ಷುಕರು ಅಂದರೆ ಯಾರು ಅಂತ ಅದಕ್ಕೆ ಡಫಿನಿಷನ್ ಹೇಳುತ್ತಾ ಬ್ರಾಹ್ಮಣರೂ, ಅದರಲ್ಲಿ ಬರುತ್ತಾರೆ ಅಂತ ಹೇಳಿದರು. ಅದರಲ್ಲಿ ಬ್ರಾಹ್ಮಣರನ್ನೂ ಸೇರಿಸಿ ಅಲ್ಲಿಗೆ ತೆಗೆದುಕೊಂಡು ಹೋಗಬೇಕು ಅಂತ ಇದ್ದಾರೇನೋ, ನಿಮ್ಮ ಪ್ರಕಾರ ಮಾನ್ಯ ಮುಖ್ಯಮಂತ್ರಿಯವರೂ ಅಲ್ಲಿಗೆ ಬರಬೇಕಾಗುತ್ತದೆ.

ಚೇರ್‌ಮನ್.—ಶ್ರೀ ಮಲ್ಹೂರ್ ಆನಂದರಾಯರೇ, ನೀವು ಹಾಗೆ ನಿಂತುಕೊಳ್ಳಬೇಡಿ. ಅವರು ನಿಂತಿದ್ದಾರೆ. ಅವರು ಯೀಲ್ಡ್ ಆದರೆ ಮುತ್ರ ನೀವು ಮಾತನಾಡಿ. ಆದರೆ ಅವರು ಯೀಲ್ಡ್ ಆಗಿಲ್ಲ.

ಶ್ರೀ ಮಕ್ಕೂರ್ ಆನಂದರಾವ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಪಟೇಲ್‌ರವರ ಆ ಒಂದು ನಿಘಂಟನ್ನು ತೋರಿಸಿ, ಬ್ರಾಹ್ಮಣರೂ ಭಿಕ್ಷುಕರು ಎಂದು ಹೇಳುತ್ತಿದ್ದಾರೆ. ಅವಕ್ಕಾಗಿ ಹೇಳಿದೆ.

ಶ್ರೀ ಜೆ. ಹೆಡ್. ಪಟೇಲ್.—ಸ್ವಾಮಿ, ಈ ತರಹ ಇವರೆಲ್ಲಾ ಹೇಳಿ ಹೇಳಿ ಏನು ಮಾಡಿದರೂ ಕೂಡ ಈ ಭಿಕ್ಷುಕರನ್ನು ತಪ್ಪಿಸುವುದಕ್ಕೆ ಆಗುವುದಿಲ್ಲ. ಈಗಿನ ಪರಿಸ್ಥಿತಿಯಲ್ಲಿ ಒರೀ ಬ್ರಾಹ್ಮಣ ಭಿಕ್ಷುಕರು ಇದ್ದಾರೆ ಅಂತ ಅಲ್ಲ ನಾನು ಹೇಳುತ್ತಿರುವುದು, ಈ ಭಿಕ್ಷುಕರಲ್ಲಿ ಎಲ್ಲಾ ಜಾತಿಯವರೂ ಇರಬಹುದು. ಇದರ ಪ್ರಕಾರ ಇಲ್ಲಿ ಇರತಕ್ಕಂಥ ಭಿಕ್ಷುಕರು ಎನ್ನುವ ಪದಕ್ಕೆ ಅರ್ಥ ಬೇರೆ ಇರಬಹುದು. ನಾವು ನಮ್ಮ ಸಮಾಜದಲ್ಲಿ ಈ ಭಿಕ್ಷೆ ಬೇಡಿ ತಿನ್ನುವುದು—ಅದು ತುಂಬಾ ಅವಮಾನಕರ ಎನ್ನ ತಕ್ಕಂಥ ಭಾವನೆಯನ್ನು ಹುಟ್ಟಿಸದೇ ಇರುವುದರಿಂದ ಇವತ್ತು ಬಹಳ ಚೆನ್ನಾಗಿ ಇರುವವರೂ ಕೂಡ ಸುಮ್ಮನುಮುನೆ ಭಿಕ್ಷೆಗೆ ಕೈಯೊಡ್ಡಿ ನಿಂತುಕೊಳ್ಳುತ್ತಿದ್ದಾರೆ.

ನಮ್ಮ ದೇಶದಲ್ಲಿ ಬಿಕ್ಷೆ ಬೇಡಿ ತಿನ್ನುವುದು ಅವಮಾನಕರವಾದ ಭಾವನೆ ಎಂದು ಹೇಳಿಕೊಳ್ಳುವುದಕ್ಕೆ ತಾವು ಪ್ರಾಂತ್ಯದೇಶಕ್ಕೆ ಹೋಗಿ ಅಲ್ಲಿನ ಚಿತ್ರಗಳನ್ನು ನೋಡಿದರೆ ಪರಿಸ್ಥಿತಿ ಏನಾಗಿದೆ ಎಂದು ತಮಗೆ ಗೊತ್ತಾಗುತ್ತದೆ. ನೀವು ಎಲ್ಲಿಂದಲಾದರೂ ಬರುವಾಗ ನಿಮ್ಮ ಬ್ಯಾರಿಟಿ ಬಿಡು ಕೇಳುತ್ತಾರೆ. ನೀವು ಕೊಡಲಿಲ್ಲ ಎಂದರೆ ಎರಡು ಬಾರಿ ಕಿತ್ತುಕೊಳ್ಳುತ್ತಾರೆ. ಅಲ್ಲಿ ನೀವು ಏನಾದರೂ ಸ್ವಲ್ಪ ಜಾಸ್ತಿ ಮಾತನಾಡಿದರೆ ಚಾಕುವಿನಲ್ಲಿ ನಿಮ್ಮನ್ನು ತಿವಿದು ತೆಗೆದುಕೊಂಡು ಹೋಗುವಂತಹ ಬಿಕ್ಷುಕರು ಇವತ್ತು ನಮ್ಮ ದೇಶದಲ್ಲಿ ಇದ್ದಾರೆ. ಇದಕ್ಕೆ ಒಂದು ಉದಾಹರಣೆಯೆಂದರೆ ನಮ್ಮ ಮಾನ್ಯ ಸದಸ್ಯರಾದ ಶ್ರೀಮಾನ್ ಭೀಮಣ್ಣ ಖಂಡ್ರೆಯವರು ಒಂದು ಪ್ರಶ್ನೆಗೆ ಉತ್ತರ ಕೊಡುವಾಗ ಬಿಕ್ಷುಕರ ಸಂಖ್ಯೆ ೮೫೪ ಎಂದು ಉತ್ತರ ಕೊಟ್ಟಿದ್ದಾರೆ. ಇದರಿಂದ ಏನು ಗೊತ್ತಾಗುತ್ತದೆ ಎಂದರೆ ಬೆಂಗಳೂರು ನಗರದಲ್ಲಿ ಬಿಕ್ಷುಕರ ಸಮಿತಿ ಎಷ್ಟು ಚೆನ್ನಾಗಿ ಕೆಲಸ ಮಾಡುತ್ತಿವೆ ಎಂದು ಗೊತ್ತಾಗುತ್ತದೆ. ನನಗನಿಸುತ್ತದೆ ಈ ಬಿಕ್ಷುಕರಲ್ಲಿಯೇ ಯಾರನ್ನಾದರೂ ಅಧ್ಯಕ್ಷರನ್ನಾಗಿ ಮಾಡಿದರೆ ಅವರಿಂದಲಾದರೂ ನಿಮಗೆ ಲೆಕ್ಕ ಸರಿಯಾಗಿ ಸಿಗುತ್ತಿತ್ತು. ಮತ್ತೊಂದು ಪ್ರಶ್ನೆಗೆ ಉತ್ತರ ಹೇಳುವಾಗ ಹೇಳಿದ್ದಾರೆ ಬೆಂಗಳೂರು ನಗರದಲ್ಲಿ ಇರುವ ಬಿಕ್ಷುಕರಲ್ಲಿ ದೃಢಕಾಯರು ಎಷ್ಟು ಎಂಬುದಕ್ಕೆ ೨೫೩೬ ಜನರು ಎಂದು ಉತ್ತರ ಹೇಳಿದ್ದಾರೆ. ಮತ್ತೇ ಅಂಗವಿಕಲರು ಎಷ್ಟು ಎಂದು ಕೇಳಿದ್ದಕ್ಕೆ ೭೫೪ ಎಂದು ಉತ್ತರ ಕೊಟ್ಟಿದ್ದಾರೆ. ಒಟ್ಟು ೩೨೯೧ ಜನರು ಎಂದು ಗೊತ್ತಾಗುತ್ತದೆ. ಆದ್ದರಿಂದ ಈ ಸಮಿತಿ ಎಷ್ಟು ಗಂಭೀರವಾಗಿ ಕೆಲಸ ಮಾಡುತ್ತಿದೆ ಎಂದು ನನಗನಿಸುತ್ತದೆ. ಈ ಬಿಕ್ಷುಕರ ಪರಿಹಾರ ಸಮಿತಿ ಶತ ಶತಮಾನಗಳಿಂದಲೂ ಇದ್ದರೂ ಕೂಡ ಈ ಒಂದು ಪರಿಹಾರವನ್ನು ಮಾಡುವುದಕ್ಕೆ ಸಾಧ್ಯವಾಗಲಿಲ್ಲ. ನೀವು ಬಿಕ್ಷುಕರನ್ನು ೬ ತಿಂಗಳಲ್ಲಿ ೧೨ ತಿಂಗಳುಗಳು ಇಟ್ಟುಕೊಂಡರೂ ಕೂಡ ಅವನು ಕಲಿತಿರುವ ಅಭ್ಯಾಸವನ್ನು ಮಾತ್ರ ಬಿಡುವುದಿಲ್ಲ. ಆದ್ದರಿಂದ ನಾನು ಹೇಳುವುದೇನೆಂದರೆ ಸರ್ಕಾರದವರು ಬಿಕ್ಷುಕರಿಗೆ ತನ್ನ ಆತ್ಮಗೌರವವನ್ನು ಕಾಪಾಡಿಕೊಂಡು ಬರುವಂತಹ ವ್ಯವಸ್ಥೆಯನ್ನು ಮಾಡಬೇಕು. ಮತ್ತು ಈ ಸಮಿತಿಯಲ್ಲಿ ೪ ಜನ ನಾನ್‌ಫಿಷಿಯಲ್ಸ್‌ನ್ನು ನೇಮಕ ಮಾಡಿದ್ದೇವೆ ಎಂದು ಹೇಳಿದರೂ. ನಮ್ಮ ಮಾನ್ಯ ಸದಸ್ಯರಾದ ಶ್ರೀಮಾನ್ ರಾಂದೇವ್ ರವರು ಹೇಳಿದ ಹಾಗೆ ಮಾನವೀಯ ದೃಷ್ಟಿಯನ್ನು ಇಟ್ಟುಕೊಂಡಿರುವವರನ್ನು ಅಧ್ಯಕ್ಷರನ್ನಾಗಿ ಮಾಡಿದರೆ ಮಾತ್ರ ಬಿಕ್ಷುಕರ ಬಿಕ್ಷಾಟಣೆ ನಿವಾರಣೆಯೆ ಮಾಡುವುದಕ್ಕೆ ಸಾಧ್ಯವಾಗುತ್ತದೆ. ಇಲ್ಲದೆ ಹೋದರೆ ಏನಾಗುತ್ತದೆ ಎಂದರೆ ಸಿಮೆಂಟನ್ನು ತಿಂದು ಜೀರ್ಣೋಪಕಾರವಂತಹ ಜನರು ನಮ್ಮಲ್ಲಿ ಇರುವಾಗ ಇನು ಬಿಕ್ಷುಕರ ಹಣವನ್ನು ತಿನ್ನುವುದರಲ್ಲಿ ಯಾವ ಸಂಶಯವಿಲ್ಲ. ಆದ್ದರಿಂದ ಮಾನ್ಯ ಮಂತ್ರಿಗಳು ತಂದಿರ ತಕ್ಕಂತಹ ಮಸೂದೆಯನ್ನು ನಾನು ಸಂಪೂರ್ಣವಾಗಿ ವಿರೋಧ ಮಾಡುತ್ತಾ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಭೀಮಣ್ಣ ಎಸ್. ಖಂಡ್ರೆ (ಭಾಲ್ಕಿ).—ಮಾನ್ಯ ಅಧ್ಯಕ್ಷರೇ ಮಾನ್ಯ ಮಂತ್ರಿಗಳು ತಂದಿರ ತಕ್ಕಂತಹ ತಿದ್ದುಪಡಿ ಮಸೂದೆಯನ್ನು ನಾನು ಸ್ವಾಗತಿಸುತ್ತಾ ಕೆಲವು ವಿಚಾರಗಳನ್ನು ಹೇಳಬಯಸುತ್ತೇನೆ. ಮತ್ತು ಈ ಸಮಿತಿಯಲ್ಲಿ ಯಾರು ಸೇರಬೇಕು. ಮಿನಿಸ್ಟರ್ ದರ್ಜೆಯಲ್ಲಿ ಇರಬೇಕೂ ಅಥವಾ ಡೆಪ್ಯುಟಿ ಮಿನಿಸ್ಟರ್ ದರ್ಜೆಯಲ್ಲಿ ಇರಬೇಕೋ ಎಂದು ನೋಡಿದರೆ ನನಗೆ ಬಹಳ ವಿಪಾದವಾಗುತ್ತದೆ. ಇಲ್ಲಿ ಮೂಲಭೂತ ತತ್ವದ ಬಗ್ಗೆ ಯಾರಿಗೂ ಚಿಂತೆ ಇಲ್ಲ. ಎಲ್ಲರಿಗೂ ಅಧಿಕಾರ ಬೇಕು. ಅಧಿಕಾರ ಕೊಡಲಿ ಆದರೆ ಅಲ್ಲಿ ಹಾವನ್ನು ದುರುಪಯೋಗ ಮಾಡದೆ ಉಪಯೋಗ ಮಾಡುವಂತಹವರಿಗೆ ಅಧಿಕಾರವನ್ನು ಕೊಡಿ ಎಂದು ನಾನು ಈ ಸಂದರ್ಭದಲ್ಲಿ ಹೇಳಬಯಸುತ್ತೇನೆ. ೧೯೭೫ರಲ್ಲಿ ಒಂದು ಅಕ್ಟೋಬರ್ ತಂದರು. ಆದರೆ ೧೯೮೨ನೇ ಇಸವಿಯವರೆವಿಗೂ ಅಂದರೆ ೬ ವರ್ಷಗಳಲ್ಲಿ ಏನು ಸಾಧನೆ

ಮಾಡಿದ್ದಾರೆ ಎಂದರೆ ಉತ್ತರವನ್ನು ಕೊಟ್ಟಿಲ್ಲ. ಬಿಕ್ಕುಕರಿಗೆ ಹಣವನ್ನು ಖರ್ಚು ಮಾಡಲಿ ಬೇಡ ಎಂದು ನಾನು ಹೇಳುವುದಿಲ್ಲ. ನಮ್ಮ ಮಾನ್ಯ ಮಂತ್ರಿಗಳಾದ ಶ್ರೀಮಾನ್ ಪಿ. ವೆಂಕಟರಮಣವರರು ತಂದಿರುವ ಮಸೂದೆಯನ್ನು ನಾನು ಸ್ವಾಗತಿಸುತ್ತೇನೆ. ಆದರೆ ಮಾನ್ಯ ಮಂತ್ರಿಗಳು ಇಡೀ ರಾಜ್ಯಕ್ಕೆ ಅನ್ವಯಿಸುವಂತಹ ಒಂದು ಮಸೂದೆಯನ್ನು ತಂದಿಲ್ಲ. ತಾವು ತಂದಿರುವ ತಿದ್ದುಪಡಿ ಮಸೂದೆ ಕೇವಲ ೮-೯ ಜಿಲ್ಲೆಗಳಿಗೆ ಮಾತ್ರ ಅನ್ವಯವಾಗುತ್ತದೆ. ಇದಕ್ಕೆ ನಾನು ಮಾನ್ಯ ಮಂತ್ರಿಗಳಿಗೆ ಸಲಹೆ ಮಾಡುವುದೇನೆಂದರೆ ಇಡೀ ರಾಜ್ಯಕ್ಕೆ ಅನ್ವಯವಾಗುವಂತಹ ಒಂದು ಮಸೂದೆಯನ್ನು ತರಬೇಕೆಂದು ನಾನು ಮನವಿ ಮಾಡಿಕೊಳ್ಳುತ್ತೇನೆ. ಮತ್ತು ಸಮಾಜದಲ್ಲಿ ಬಡತನ ವರ್ಷಗಳಿಂದ ಹಿಂದುಳಿದಿರುವಂತಹ ವರ್ಗಗಳನ್ನು ಅಭಿವೃದ್ಧಿಗೊಳಿಸಲು ತರಬೇತಾದರೆ ಇಂತಹ ಒಂದು ಮಸೂದೆ ಅತ್ಯಾವಶ್ಯಕ ಎನ್ನುವ ಮಾತನ್ನು ನಾನು ಈ ಸಂದರ್ಭದಲ್ಲಿ ಹೇಳುತ್ತೇನೆ. ನಮ್ಮ ರಾಜ್ಯದಲ್ಲಿ ಈ ಬಿಕ್ಕುಕರಿ ನಿರ್ಮೂಲನೆ ಮಾಡುವುದಕ್ಕೆ ಸುಮಾರು ೬೦ ಕೋಟಿ ರೂಪಾಯಿಗಳನ್ನು ಖರ್ಚು ಮಾಡುವುದಕ್ಕೆ ಕೊಟ್ಟಿದ್ದಾರೆ. ಆದರೆ ಇವರು ಬಿಕ್ಕುಕರ ಅಭಿವೃದ್ಧಿಗೊಳಿಸಲು ಹಣವನ್ನು ಖರ್ಚು ಮಾಡದೆ ಉಳಿಸಿದ್ದಾರೆ. ಏತಕ್ಕೆ ಉಳಿಸಿದ್ದೀರಿ ಎಂದು ಕೇಳಿದರೆ ಏಕಾನವಿ ಮೇಜರ್ ಎಂದು ಹೇಳುತ್ತಾರೆ. ನಮ್ಮ ರಾಜ್ಯದಲ್ಲಿರುವ ಎಲ್ಲಾ ದುರ್ಬಲ ವರ್ಗಗಳು ಹಾಗೂ ಹಿಂದುಳಿದ ವರ್ಗಗಳು ಅಭಿವೃದ್ಧಿಯನ್ನು ಹೊಂದಬೇಕಾದರೆ ಒಳ್ಳೆಯ ವ್ಯಕ್ತಿಗಳನ್ನು ಅಂದರೆ, ತಪ್ಪು ಜನರ ಕಡೆಯಿಂದ ಅದರ ನೇಮಕ ಮಾಡಬೇಕೆಂದು ನಾನು ಸಲಹೆ ಮಾಡುತ್ತೇನೆ. ಕೋಟಾಂತರ ರೂಪಾಯಿಗಳನ್ನು ಖರ್ಚು ಮಾಡಿದರೂ ಕೂಡ ಅವರ ಅಭಿವೃದ್ಧಿಯನ್ನು ಮಾಡುವುದಕ್ಕೆ ಸಾಧ್ಯವಾಗುತ್ತಿಲ್ಲ. ಕಾರಣವೇನು ಎಂದು ನಾನು ಈ ಸಂದರ್ಭದಲ್ಲಿ ಕೇಳಬಯಸುತ್ತೇನೆ. ನಾನು ಹೋದ ಬಾರಿ ಒಂದು ರೆಜ್ಯುಲೇಷನ್ ತಂದಿದ್ದೆ ಅದು ಏನೆಂದರೆ ಎಂ.ಎಲ್.ಎ. ಮತ್ತು ಎಂ.ಎಲ್.ಸಿ. ಗಳಿಗೆ ಏತಕ್ಕೆ ತಾವು ಪೆನ್ಷನ್ ಕೊಡಬೇಕೆಂದು. ನಮ್ಮ ಸರ್ಕಾರದವರು ನೀರಸಂತೆ ಹಣವನ್ನು ಸೇರಿಯುತ್ತಿದ್ದೀರಿ. ಆದರೂ ಏಕಾನವಿ ಮೇಜರ್ ಎಂದು ಹೇಳುತ್ತಾರೆ. ಇದು ನಾಚಿಕೆಗೇಡು ಎನ್ನುವ ಮಾತನ್ನು ನಾನು ಈ ಸಂದರ್ಭದಲ್ಲಿ ಹೇಳುತ್ತೇನೆ ಕಾನೂನಿನಲ್ಲಿ ತಪ್ಪು ರೈತನ ಕಡೆಯಿಂದ ಅಂದರೆ, ತಪ್ಪು ಜನರ ಕಡೆಯಿಂದ ಅದರ ತಪ್ಪು ನಾಗರಿಕರ ಕಡೆಯಿಂದ ಅದರ ಅದಕ್ಕೆ ಮಾತ್ರ ಶಿಕ್ಷೆ ಇದೆ. ಆದರೆ ಸರ್ಕಾರಿ ಆಫೀಸರ್ ಏನು ತಪ್ಪು ಮಾಡುತ್ತಾನೆ ಅದರ ಬಗ್ಗೆ ಕೇಳಲಿಕ್ಕೆ ಇಲ್ಲ. ಏಕೆಂದರೆ ಕಾನೂನು ಮಾಡುವವರು ಅವರು ಮಸೂದೆ ತರುವವರು ಅವರು ಈ ಪ್ರಕಾರ ಸೂಪರ್‌ವಿಷ್ ಮಾಡುವವರು ಅವರು. ಅದಕ್ಕೆ ಹೇಳುತ್ತಿದ್ದೇನೆ. ನಾವು ಕಾನೂನು ಮಾಡುವಾಗ ಎಲ್ಲಿ ಈ ಸ್ಥಿತಿ ಬರುತ್ತದೆ, ಏಕಾನವಿ ಎಂದು ಹೇಳುತ್ತಾರೆ ಅವರನ್ನು ಮೊದಲು ಜೈಲಿಗೆ ಹಾಕಿ, ಮೊದಲು ಅವರಿಗೆ ಪನಿಷ್‌ಮೆಂಟ್ ಕೊಡಿ. ಯಾರು ಕಮಿಟಿ ಮೇಂಬರ್ ಇದ್ದಾರೆ, ಅವರಿಗೆ ಹಣ ಖರ್ಚು ಮಾಡುವುದಕ್ಕೆ ನಾವು ಅಥಾರಿಟಿ ಕೊಟ್ಟಾಗ ಅದನ್ನು ಖರ್ಚು ಮಾಡದೆ ಇದ್ದಾಗ ಯಾವ ಪ್ರಕಾರ ಪನಿಷ್‌ಮೆಂಟ್ ಕೊಡಬೇಕು ಎನ್ನುವುದನ್ನು ನಾವು ವಿಚಾರಮಾಡಬೇಕು, ಮಾನ್ಯ ಪಾಟೀಲರು ಹೇಳಿದಂತೆ ಇನ್ನು ಮುಂದಾದರೂ ಸರ್ಕಾರ ಯೋಜನೆಮಾಡಬೇಕು. ನಾನು ತಪ್ಪು ಸರ್ಕಾರಕ್ಕೆ ಕೇಳಿಕೊಳ್ಳುತ್ತೇನೆ. ನಮ್ಮ ಸರ್ಕಾರ ಬಹಳ ಒಳ್ಳೆಯ ಸರ್ಕಾರ, ಪ್ರಶಂಸನೀಯವಾದ ಸರ್ಕಾರ. ಎಕ್ಸಿಕ್ಯೂಷನ್ ಮಾಡುವಾಗ ಸೆಕ್ರೆಟರಿ ಏನು ಹೇಳುತ್ತಾರೆ ಎನ್ನುವುದನ್ನು ನೋಡಬೇಕು. ನೋಡಬೇಕು ಹೋದರೆ ಉಪಯೋಗವಿಲ್ಲ ಎನ್ನುತ್ತಕ್ಕಂಥ ಮಾತನ್ನು ಹೇಳುತ್ತಿದ್ದೇನೆ ವಾಸ್ತವಿಕವಾಗಿ ಮಾನ್ಯ ವೆಂಕಟರಮಣ ಅವರ ಮೇಲೆ ಮತ್ತು ಮಾನ್ಯ ವೈ. ರಾಮಕೃಷ್ಣ ಅವರ ಮೇಲೆ ನನಗೆ ಪೂರ್ತಿಯಾಗಿ ವಿಶ್ವಾಸವಿದೆ. ನಾನು ಸರ್ಕಾರಕ್ಕೆ ವಿನಂತಿಮಾಡಿ ಕೊಳ್ಳುತ್ತೇನೆ ಏನೆಂದರೆ, ಎಷ್ಟು ಮಂದಿ ಬೆಗ್ಗರ್ಸ್ ಇದ್ದಾರೆ ಅವರಿಗೆ ೬ ತಿಂಗಳು, ೬ ವರ್ಷ ರ ವರ್ಷ ಪನಿಷ್‌ಮೆಂಟ್ ಕೊಟ್ಟರೆ ಏನೂ ಆಗುವುದಿಲ್ಲ. ಪನಿಷ್‌ಮೆಂಟ್ ಬಗ್ಗೆ ವಿಚಾರಮಾಡಬೇಕು. ಇದು ಏಕೆ ಬಂತೋ ನನಗೆ ಅರ್ಥವಾಗುತ್ತಿಲ್ಲ. ಬಿಕ್ಕುಕರಲ್ಲಿ ಎರಡು ದರ್ಜೆ ಜನ ಇದ್ದಾರೆ. ಒಂದನೆಯದು ಪೊಪ್ಪನಲ್ಲಿ ಬೆಗ್ಗರ್ಸ್, ಮತ್ತೊಬ್ಬರು ಫೋರ್ಸಿನಿಂದ ಆದವರು. ಯಾರಿಗೆ ನೌಕರಿ ಸಿಕ್ಕುವುದಿಲ್ಲ, ಕೆಲಸ ಇಲ್ಲ ಅಂಥವರು ಬಿಕ್ಕಿ ಬೇಡುವುದಕ್ಕೆ ಇಲ್ಲಿ ಬರುತ್ತಾರೆ. ಬಿಕ್ಕುಕರು ಯಾರು ಬರುತ್ತಾ ಇದ್ದಾರೆ, ಯಾರಿಗೆ ಕೈ ಇದೆ ಕಾಲ ಇದೆ ಕಣ್ಣು ಇದೆ, ಸ್ವಶಕ್ತಿ ಇದ್ದಾರೆ, ಅಂಥವರಿಗೆ ಪನಿಷ್‌ಮೆಂಟ್ ಕೊಡಿ. ೬ ತಿಂಗಳನಂತರ ಪುನಃ ಬಿಕ್ಕಿ ಬೇಡಿದರೆ ಪನಿಷ್‌ಮೆಂಟ್ ಕೊಡಿ ಪನಿಷ್‌ಮೆಂಟ್ ಕೊಡುವುದಕ್ಕಿಂತ, ಯಾರು ಬಿಕ್ಕುಕರಿದ್ದಾರೆ ಅವರ ಪುಸ್ತಿ ನೋಡಿಕೊಂಡು ಅವರಿಗೆ ಜಾಯ್ ಇಲ್ಲದೇ ಹೋದರೆ, ಯಾವ ಅಥಾರಿಟಿ ಇದೆ ಅದರ ಪ್ರಕಾರ ಜಾಯ್ ಕೊಡಬೇಕು. ಅವರಿಗೆ ಕೆಲಸ ಕೊಟ್ಟಾಗ ೫೦ ಪರ್ಸೆಂಟ್‌ಗಿಂತ ಹೆಚ್ಚು ಇದರಲ್ಲಿ ತೊಡಗುವುದಿಲ್ಲ. ೫೦ ಪರ್ಸೆಂಟ್ ಜನ ಗಾಂಧಿ ಮಲಗುವವರು ಮಾನ್ಯ ಜೆ.ಹೆಚ್. ಪಟೀಲರು ಹೇಳಿದ ಪ್ರಕಾರ ಒಬ್ಬ ಫರ್ಷ ಆದ ನಂತರ ಬಿಕ್ಕುಕ ರಿಂದ ರೆ ಕನ್‌ವಿಕ್ಷನ್ ಪ್ರಕಾರ ಮಾಡುತ್ತಾ ಇದ್ದಾರೆ.

ಆದರೆ ನಾನು ಇಷ್ಟು ಮಾತ್ರ ಹೇಳುತ್ತಿದ್ದೇನೆ. ನಮ್ಮ ಪ್ರಮಾಣಾರವರು ಹೇಳಿದವಾಗಿ, ಯಾರು ಅಬೇಟರ್ ಇದ್ದಾರೆ, ಚೆನ್ನಾಗಿರುವವರು ಭಿಕ್ಷೆ ಬೇಡಲಿಕ್ಕೆ ಹತ್ತಿದ್ದಾರೆ ಅಂಥವರಿಗೆ ಪನಿಷ್‌ಮೆಂಟ್ ಕೊಡಬೇಕು ಇದರ ಜೊತೆಗೆ ಇಡೀ ರಾಜ್ಯದಲ್ಲಿ ಈ ಕಾನೂನನ್ನು ಅಷ್ಟೇ ಮಾಡಬೇಕು ಅಲ್ಲದೆ ಈ ಕಾನೂನು ಯಾವ ಪ್ರಕಾರ ಜಾರಿ ಅಗುತ್ತಾ ಇದೆ ಎನ್ನುವುದನ್ನು ಸರ್ಕಾರ ನೋಡಿಕೊಳ್ಳಬೇಕು. ಬಲೀ ಕಮಿಟಿಗಳನ್ನು ಮಾಡಿದರೆ ಏನೂ ಪ್ರಯೋಜನವಿಲ್ಲ. ಅಫೀಸರ್ ಇರಲಿ ನಾನ್ ಅಫೀಸರ್ ಇರಲಿ ಯಾರೇ ಇರಲಿ ಎಷ್ಟು ಕಮಿಟಿಗಳಿವೆ. ನಾನು ಈ ಕಮಿಟಿಗೆ ಸೇರಬೇಕು ನಾನು ಆ ಕಮಿಟಿಗೆ ಸೇರಬೇಕು ಎಂದು ಇದ್ದಾರೆ. ಆದರೆ ನಾನು ಯಾರ ವ್ಯಕ್ತಿಗತ ಆಪಾದನೆ ಮಾಡುವುದಿಲ್ಲ. ನಾನು ಇಷ್ಟು ಮಾತ್ರ ಹೇಳುತ್ತೇನೆ. ಭಿಕ್ಷುಕರ ಬಗ್ಗೆ, ವೀಕರ್ ಸೆಕ್ಷನ್ಸ್ ಬಗ್ಗೆ ಹರಿಜನ-ಗಿರಿಜನರ ಬಗ್ಗೆ ಯಾರಿಗೂ ಒಳ ಪರ್ಸೆಂಟ್ ಕಾಳಜಿ ಇಲ್ಲ. ಇವರ ಹೆಸರಿನಲ್ಲಿ ಪಾಲಿಟಿಕ್ಸ್ ಮಾತ್ರ ಆಗುತ್ತಾ ಇದೆ. ಅದುವರಿಂದ ನಾನು ನಮ್ಮ ಸರ್ಕಾರಕ್ಕೆ, ನಮ್ಮ ಮಿನಿಸ್ಟರ್‌ರವರಿಗೆ ನಮ್ರತೆಯಿಂದ ವಿನಂತಿಮಾಡಿಕೊಳ್ಳುತ್ತೇನೆ. ಇದರ ವಾಸ್ತವಿಕ ಅಬ್ಸಕ್ಟ್ ಪೂರ್ತಿ ಮಾಡಬೇಕಾದರೆ, ಇವರನ್ನು ಸರಿಯಾದ ರೀತಿಯಲ್ಲಿ ನೋಡಿ ಕೊಂಡು ಇವರೆಲ್ಲರಿಗೂ ಕಾನೂನು ಲಾಭವಾಗುವಂತೆ ಮಾಡಿ ಸೆಂಟಿಪರ್ಸೆಂಟ್ ಹಂಚಿಕೊಡಬೇಕು ಎಲ್ಲೂ ಭಿಕ್ಷುಕರು ಇರದಾರದು, ಭಿಕ್ಷುಕರಿಗೆ ನೌಕರಿ ಸಿಗಬೇಕು. ಯಾರು ಇಲ್ಲಿಗಲ್ ಆಗಿ ಈ ಕೆಲಸ ಮಾಡುತ್ತಿದ್ದಾರೆ ಅವರಿಗೆ ಪನಿಷ್‌ಮೆಂಟ್ ಕೊಡಬೇಕು. ಈ ರೀತಿ ಕಾನೂನು ಪ್ರಕಾರ ಮಾಡಿದರೆ ಇದು ಸಾರ್ಥಕವಾಗುತ್ತದೆ. ಇಲ್ಲದೇಹೋದರೆ ಇನ್ನು ಸಾವಿರ ವರ್ಷಗಳಾದರೂ ಅಸೆಂಬ್ಲಿ ನಡೆಯುತ್ತಾ ಇರುತ್ತದೆ, ಹೇಗೆ ಹೇಳಿದ್ದನ್ನೇ ಹೇಳುತ್ತೇವೆ, ಮಾಡಿದ್ದನ್ನೇ ಮಾಡುತ್ತೇವೆ. ಬ್ಯೂರೋಕ್ರಾಟಿಕ್ ಸರ್ಕಾರ ಹಿಂದಿನಿಂದ ಬಂದಿದೆ. ಈ ಸೆಕ್ಷನ್‌ನನ್ನು ತೆಗೆಯಬೇಕಾಗುತ್ತದೆ ನನಗೆ ಮಾನ್ಯ ಮುಖ್ಯ ಮಂತ್ರಿಗಳಾದ ಶ್ರೀಮಾನ್ ಗುಂಡೂರಾಯರ ಮೇಲೆ ಬಹಳ ದೊಡ್ಡ ವಿಶ್ವಾಸವಿದೆ. ಅವರು ಸರಳ ಮನುಷ್ಯರು. ಏನು ಮಾಡಬೇಕು ಅಂದರೂ ಮಾಡುತ್ತಾರೆ. ಅದಾದರಿಂದ ವಿಶೇಷವಾಗಿ ಭಿಕ್ಷುಕರ ಬಗ್ಗೆ ವಿಚಾರಮಾಡಬೇಕು. ವಾಸ್ತವಿಕವಾಗಿ ಸಮಾಜವಾದವನ್ನು ತರಬೇಕಾದರೆ ಇಂಥಾ ಕಾನೂನನ್ನು ಪ್ರತಿಯೊಂದು ಜಾಗದಲ್ಲೂ ಲಾಗುವಾಗುವಂತೆ ಮಾಡಬೇಕು. ನೀವು ಏನು ಕಮಿಟಿಗಳನ್ನು ಮಾಡುತ್ತೀರಿ, ಅದರಲ್ಲಿ ಜನರನ್ನು ಆರಿಸಿ ಹಾಕಬೇಕು. ಏಕೆಂದರೆ ಇವತ್ತು ಕಮಿಟಿಗಳಲ್ಲಿ ಎಂತಂಥ ಜನ ಬರುತ್ತಿದ್ದಾರೆಂದು ನೋಡುತ್ತಿದ್ದೇವೆ. ಇಷ್ಟು ಹೇಳಿ ಮಾನ್ಯ ಅಧ್ಯಕ್ಷರು ನನಗೆ ಇಷ್ಟು ಮಾತನಾಡಲು ಕಾರಾವ ಕಾಶವನ್ನು ಕೊಟ್ಟಿದ್ದಕ್ಕಾಗಿ ಅವರಿಗೆ ಹಂದಿಸಿ ಈ ನನ್ನ ಸಲಹೆಗಳನ್ನು ತಮ್ಮ ಮುಂದೆ ಇಟ್ಟು, ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಪಿ. ವೆಂಕಟರಮಣ (ಸಮಾಜ ಕಲ್ಯಾಣ ಮಂತ್ರಿಗಳು) — ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರಾದ ಅನಂದರಾಯರು ಭಿಕ್ಷುಕರಿಗೆ ಏನಾದರೂ ಉದ್ಯೋಗ ಕೊಡಬೇಕು, ನಾವು ೬ ತಿಂಗಳು, ೧೨ ತಿಂಗಳು ಅವರನ್ನು ಪರಿಹಾರ ಕೇಂದ್ರದಲ್ಲಿಟ್ಟು ಸೌಲಭ್ಯ ಮಾಡಿ ಕೆಳಸಿದರೆ ಪ್ರಯೋಜನವಾಗುವುದಿಲ್ಲ. ಅವರಿಗೆ ಏನಾದರೂ ವೃತ್ತಿಯನ್ನು ಕಲಿಸಬೇಕು, ಆ ರೀತಿ ಕಾರ್ಯಕ್ರಮ ಹಾಕಬೇಕು ಎಂದು ಸಲಹೆ ಕೊಟ್ಟಿದ್ದಾರೆ. ಈಗ ಬೆಂಗಳೂರಿನಲ್ಲಿ ಒಂದು ಕೇಂದ್ರ ಇದೆ. ಅದಕ್ಕೆ ೭೦ ಏಕರೆ ಜಮೀನು ಇದೆ, ಅಲ್ಲಿ ತರಕಾರಿ ಬೆಳೆಯುತ್ತೇವೆ. ಗಂಧದಕ್ಕೂ ಕೈಗಾರಿಕೆ ಇದೆ, ಇನ್ನೂ ಮುಂತಾದ ಕೆಲಸಗಳಿವೆ. ಇದರಲ್ಲಿ ಯಾರಿಗೆ ಯಾವುದರಲ್ಲಿ ಆಸಕ್ತಿ ಇದೆ ಅಂಥವರಿಗೆ ಅದರಲ್ಲಿ ತರಪೇತು ಮಾಡುತ್ತೇವೆ ಇಂಥಾ ಯೋಜನೆಗಳನ್ನು ನಾವು ಇಟ್ಟುಕೊಂಡಿದ್ದೇವೆ. ಇನ್ನೂ ಅನೇಕ ಮಾನ್ಯ ಸದಸ್ಯರು ಆ ರೀತಿ ಸಲಹೆ ಮಾಡಿದ್ದಾರೆ. ಅದುವರಿಂದ ಈ ರೀತಿ ವ್ಯಾಪಕವಾದುದರ ಕಾರ್ಯಕ್ರಮಗಳನ್ನು ಹಾಕಿಕೊಂಡು ಮಾಡುತ್ತೇವೆ ಎಂದು ಸರ್ಕಾರದ ಪರವಾಗಿ ನಾನು ಭರವಸೆ ಕೊಡುತ್ತೇನೆ. ಮತ್ತೆ ಅವರು ನಾನ್ ಅಫೀಸಿಯಲ್ ಫೀಲ್ಡ್‌ಸ್‌ಗಳನ್ನು ಮಾಡಬೇಕು ಎಂದು ಸಲಹೆ ಕೊಟ್ಟಿದ್ದಾರೆ. ಅದರ ಮುಖ್ಯ ಉದ್ದೇಶ ಏನೆಂದರೆ, ಕಾರ್ಯದರ್ಶಿಗಳು ಬೇಕಾದಷ್ಟು ಕಮಿಟಿಗಳಲ್ಲಿರುತ್ತಾರೆ. ಅವರಿಗೆ ಕಾಲ ಇರುವುದಿಲ್ಲ ಎಂದು ನಮ್ಮ ಸರ್ಕಾರದವರು ಆಲೋಚನೆ ಮಾಡಿ ಖಾಸಗಿ ಅಧ್ಯಕ್ಷರನ್ನು ಮಾಡಬೇಕು ಎಂದು ಆಲೋಚನೆ ಮಾಡಿ, ೪ ಜನ ಖಾಸಗಿ ಸದಸ್ಯರನ್ನು ನಾಮಕರಣ ಮಾಡಿ ಅವರ ಪ್ರೈವೇಟ್ ಯಾರನ್ನಾದರೂ ಅಧ್ಯಕ್ಷರನ್ನಾಗಿ ಮಾಡಬೇಕು ಎಂದು ಇದ್ದೇವೆ ಎಂಬುದಾಗಿ ನಾನು ಸ್ಪಷ್ಟಪಡಿಸುತ್ತಾ ಇದ್ದೇನೆ. ಮಾನ್ಯ ಸದಸ್ಯರಾದ ಪಿ. ರಾಂದೇವ್ ಅವರು ಸಮಾಜಸೇವಕರನ್ನು ಅದರಲ್ಲಿ ಹಾಕಬೇಕು ಎಂದು ಹೇಳಿದರು. ಮತ್ತೆ ಭಿಕ್ಷೆ ಹೆಚ್ಚುತ್ತಾ ಇದೆ, ಇವರ ಬಗ್ಗೆ ಸರಿಯಾದ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕು ಎಂದು ಸಲಹೆ ಕೊಟ್ಟಿದ್ದಾರೆ. ಯಾವ ಯಾವ ಸೆಕ್ಷನ್‌ನವರು ಭಿಕ್ಷೆ ಮಾಡುತ್ತಾರೆ, ಕೋಜಾಗಳಂತೆ, ಇನ್ನೂ ಏನೇನೋ ಹೇಳಿದರು. ನಾನು ಇಷ್ಟು

ಹೇಳುತ್ತೇನೆ. ಭಿಕ್ಷುಕರು ಎನಿದ್ದಾರೆ. ಈ ಬೆಗರ್ ರಿಲೀಫ್ ಆಕ್ಟ್ ಪ್ರಕಾರ ಯಾರು ಎಂದು ದಿವ್ಯನ ಮಾಡಿ, ಅದರ ವ್ಯಾಪ್ತಿಯಲ್ಲಿ ಬರುತ್ತಾರೆ ಅಂಥವರ ಮೇಲೆ ಕ್ರಮ ತೆಗೆದುಕೊಳ್ಳುತ್ತೇವೆಂದು ಮಾತ್ರ ಹೇಳುತ್ತೇನೆ. ಮತ್ತು ಬೆಂಗಳೂರಿನಲ್ಲಿ ಮಾತ್ರ ಇದು ಒಂದೇ ಸೆಂಟ್ರಲ್ ಕಮಿಟಿ ಇರುತ್ತದೆ ಎಂದು ಅಲ್ಲ. ಆಸ್ಪತ್ರೆಗಳಿಗೆ ಯಾವ ರೀತಿ ಕಾರ್ಯಕ್ರಮ ಇದೆ, ಬೋರ್ಡ್ ಆಫ್ ಮಿಷಿಟರ್ಸ್ ಇದ್ದಾರೆ, ಅದೇ ರೀತಿ ಬೇರೆ ಬೇರೆ ಜಿಲ್ಲೆಗಳಲ್ಲಿ ನಾವು ಮಾಡಲು ಪ್ರಾರಂಭ ಮಾಡಿದಾಗ, ಬೆಂಗಳೂರು, ಮೈಸೂರು, ಮತ್ತು ದಾವಣಗೆರೆಯಲ್ಲಿ ಮಾತ್ರ ಇತ್ತು. ಈಗ ಗುಲ್ಬರ್ಗ ದಲ್ಲಾಗಿದೆ, ಬೆಳಗಾವಿಯಲ್ಲಾಗಿದೆ, ಶಿವಮೊಗ್ಗ ದಲ್ಲಾಗಿದೆ, ಹಾಸನದಲ್ಲಾಗಿದೆ, ದಾವಣಗೆರೆಯಲ್ಲಾಗಿದೆ, ಹುಬ್ಬಳ್ಳಿಯಲ್ಲಾಗಿದೆ. ಇದೇ ರೀತಿ ನೀವು ಬಹುಶಃ ಕಾರ್ಯಕ್ರಮವನ್ನು ಹಾಕಿಕೊಂಡು ಪ್ರತಿ ಜಿಲ್ಲೆಯಲ್ಲೂ ಇದು ಎಲ್ಲಿ ಕಂಡುಬರುತ್ತದೆ ಅಲ್ಲಿ ಕಟ್ಟಡ ಕಟ್ಟಿಸಿ, ಪರಿಹಾರ ಕೇಂದ್ರಗಳನ್ನು ತೆರೆದು ಅವರಿಗೆ ಸೌಲಭ್ಯ ಮಾಡಬೇಕು, ಕೈಗಾರಿಕಾ ವೃತ್ತಿ ಯನ್ನು ಕಲಿಸಬೇಕು ಏನಾದರೂ ಉದ್ಯೋಗಗಳನ್ನು ಕಲ್ಪಿಸಬೇಕು ಎನ್ನತಕ್ಕ ಕಾರ್ಯಕ್ರಮ ಹಾಕಿ ಕೊಂಡಿದ್ದೇವೆ. ಮತ್ತು ಶ್ರೀಮಾನ್ ಬಾವಿಯರು ಭಿಕ್ಷುಕರನ್ನು ೬ ತಿಂಗಳು ೧೨ ತಿಂಗಳು ಪರಿಹಾರ ಕೇಂದ್ರ ದಲ್ಲಿಟ್ಟುಕೊಂಡು ಕಳಿಸಿದರೆ ಸಾರ್ಥಕವಾಗುವುದಿಲ್ಲ. ಅವರಿಗೆ ಏನಾದರೂ ವೃತ್ತಿಯನ್ನು ಕಲಿಸಿ, ಅವರು ಗೌರವವಾಗಿ ಜೀವನ ಮಾಡುವಂತೆ ವ್ಯವಸ್ಥೆ ಮಾಡಬೇಕು ಎಂದು ಸಲಹೆ ಕೊಟ್ಟಿದ್ದಾರೆ. ಅದನ್ನು ನಾವು ಮಾಡುತ್ತಿದ್ದೇವೆ. ಮತ್ತು ಇನ್ನೂ ಹೆಚ್ಚು ಕಾರ್ಯಕ್ರಮಗಳನ್ನು ಹಾಕಬೇಕು ಎನ್ನುವ ಕಳಕಳಿಯುಳ್ಳವರಾಗಿದ್ದೇವೆ. ಮಾನ್ಯ ಪಂಪಾಪತಿಯವರು ಕನ್ನಡದಲ್ಲಿ ತಿದ್ದುಪಡಿ ತೆಗೆದುಕೊಂಡು ಬನ್ನಿ ಎಂದೂ ಹೇಳಿದ್ದಾರೆ. ಈಗಾಗಲೇ ಮಾನ್ಯ ಸಂಸದೀಯ ಸಚಿವರು ಅದರ ಬಗ್ಗೆ ಉತ್ತರ ಕೊಟ್ಟಿದ್ದಾರೆ. ರಾಜ್ಯಾಂಗದ ಪ್ರಕಾರ ಏನಿದೆ ಅದನ್ನು ಯಾವ ರೀತಿ ಮುಂದೆ ಮಾಡಬೇಕು ಎನ್ನುವ ಕಾರ್ಯಕ್ರಮ ಇಟ್ಟುಕೊಂಡಿದ್ದೇವೆಂದು ಅವರು ಸ್ಪಷ್ಟೀಕರಣ ಮಾಡಿದ್ದಾರೆ. ಅದುದರಿಂದ ಮತ್ತೆ ಅದನ್ನು ಪ್ರಸ್ತಾಪ ಮಾಡಲಾರದು ಎಂದು ತಿಳಿದುಕೊಂಡಿದ್ದೇನೆ. ಮಾನ್ಯ ಪಂಪಾಪತಿಯವರು ದಾವಣಗೆರೆಯಲ್ಲಿರತಕ್ಕ ಕಟ್ಟಡದ ಬಗ್ಗೆ ಚಿಂತೆಮಾಡಿ ಹೇಳಿದ್ದಾರೆ. ನಾವು ಅಲ್ಲಿ ಯೋಗ್ಯವಾದಂಥ ಸ್ಥಳವನ್ನು ಪಡೆದು, ಅದಕ್ಕೆ ಪ್ಲಾನ್ ಎಕ್ಸಿಮೇಟ್ ಮಾಡಿಸಿ ಅದಕ್ಕೆ ಹಣ ಖರ್ಚು ಮಾಡುವುದಕ್ಕೆ ಅಪ್ಪೇನೂ ಕಷ್ಟವಾಗುವುದಿಲ್ಲ. ಮಾನ್ಯ ಅಧ್ಯಕ್ಷರೇ, ಸೆಂಟ್ರಲ್ ರಿಲೀಫ್ ಫಂಡ್ ಅಂದರೆ, subscriptions and donations, grant from the Government, cess paid under sub-section (3) of section 31, grants from local bodies and other private and public institutions, funds recovered under this Act and money received from other sources. ಈ ರೀತಿ ನಾವು ಸೆಂಟ್ರಲ್ ರಿಲೀಫ್ ಫಂಡ್‌ಗೆ ಹಣ ಪಡೆಯುವುದಕ್ಕೆ ವ್ಯವಸ್ಥೆ ಮಾಡಿ ಕೊಳ್ಳುತ್ತಾ ಇದ್ದೇವೆ. ಮತ್ತು ಇದರ ಬಗ್ಗೆ ವ್ಯಾಪಕವಾದಂಥ ಕಾರ್ಯಕ್ರಮ ಹಾಕಿಕೊಳ್ಳಬೇಕು ಎಂದು ಸರ್ಕಾರದವರು ಯೋಚನೆ ಮಾಡಿದ್ದೇವೆ. ಮತ್ತು ಶ್ರೀಮತಿ ಪ್ರಮೀಳಾರವರು ಒಂದು ವಿಚಾರವನ್ನು ಪ್ರಸ್ತಾಪಮಾಡಿದರು. ಒನೆಂದರೆ, ಮಕ್ಕಳಿಗೆ ಹಿಂಸಾತ್ಮಕ ಕೃತ್ಯಗಳನ್ನು ಮಾಡಿ ಭಿಕ್ಷೆ ಮಾಡುವಂತೆ ಒತ್ತಾಯ ಮಾಡುತ್ತಾರೆ. ಅಂಥಾ ಅನಿರೀಕ್ಷಾ ಮೇಲೆ ಕಾರ್ಯಕ್ರಮ ತೆಗೆದುಕೊಳ್ಳಬೇಕು, ಅವರಿಗೆ ಶಿಕ್ಷೆ ಮಾಡಬೇಕು, ಅಂಥಾ ಕಾನೂನು ತರಬೇಕು ಎಂದು ಸಲಹೆ ಕೊಟ್ಟಿದ್ದಾರೆ, ಮಾನ್ಯ ಅಧ್ಯಕ್ಷರೇ. ನಾನು ಇಲ್ಲಿ ಯಿಂದ ಬರುತ್ತಾ ಇದ್ದಾಗ ಒಂದು ಮಾನಸ್ಟೆಸ್ ಓದುತ್ತಾ ಇದೆ. ಬಾಂಬೆಯಲ್ಲಿ ಒಬ್ಬರು ಇರುತ್ತಾರಂತೆ ಅವರು ಏನು ಮಾಡುತ್ತಾರೆ ಅಂದರೆ ಇವರಿಗೆ ಇಷ್ಟಿಷ್ಟು ಕಲೆಕ್ಟ್ ಮಾಡಬೇಕು ಎಂದು ಕೋಟಾ ಹಾಕಿ ಕಳಿಸುತ್ತಾರಂತೆ ಅವರು ಅಪ್ಪೇನೇ ಕಲೆಕ್ಟ್ ಮಾಡಬೇಕು. ಇಲ್ಲ ಅಂದರೆ ಹಿಂಸೆ ಕೊಡುತ್ತಾರೆ. ಹೊಡೆಯುವುದು ಬಡಿಯುವುದು ಮಾಡುತ್ತಾರಂತೆ. ಆ ರೀತಿ ಹಿಂಸಾತ್ಮಕಗಳನ್ನು ಮಾಡತಕ್ಕ ಸಂದರ್ಭದಲ್ಲಿ ಅಂತಹವರನ್ನೂ ಸಹ ಪತ್ತೆ ಹಚ್ಚಿ, ಅವರ ಮೇಲೆ ಕಾರ್ಯಕ್ರಮ ತೆಗೆದುಕೊಳ್ಳುತ್ತೇವೆ ಎನ್ನುತಕ್ಕ ಆತ್ಮಾಸನೆಯನ್ನು ನಾನು ಕೊಡುತ್ತೇನೆ.

ಓ.ಎಂ. ಪಿ.ಎಂ.

ಮತ್ತು ಶ್ರೀಮತಿ ಪ್ರಮೀಳಾರವರು ಮಾತನಾಡುತ್ತಾ ವೃದ್ಧಾಪ್ಯ ವೇತನ ಪಡೆದುಕೊಂಡರೂ ಸಹ ಮತ್ತೆ ಭಿಕ್ಷುಕ ವೃತ್ತಿಯನ್ನು ಮಾಡುತ್ತಿರುತ್ತಾರೆ, ಅಂಥವರ ಬಗ್ಗೆ ಸರಿಯಾದ ಕಾರ್ಯಕ್ರಮವನ್ನು ತೆಗೆದುಕೊಳ್ಳಬೇಕೆಂದು ಹೇಳಿದ್ದಾರೆ, ಅದುದರಿಂದ ಇದರ ಬಗ್ಗೆ ಸರ್ಕಾರ ತೀವ್ರವಾದ ಕಾರ್ಯಕ್ರಮವನ್ನು ತೆಗೆದುಕೊಳ್ಳುತ್ತದೆ ಎನ್ನುತಕ್ಕ ಆತ್ಮಾಸನೆಯನ್ನು ಕೊಡುತ್ತೇನೆ.

ಶ್ರೀ ಜೆ. ಎಚ್. ಪಟೇಲ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳವರು ಮೊನ್ನೆ ಒಂದು ಪ್ರಶ್ನೆಗೆ ಉತ್ತರ ಕೊಡುತ್ತಾ ಒಂದು ಕಡೆ ೨೪೭ ಭಿಕ್ಷುಕರು ಇದ್ದಾರೆಂದು ಹೇಳಿದ್ದಾರೆ ಮತ್ತೊಂದು ಕಡೆ ೩ ಸಾವಿರ ಚಿಲ್ಲರೆ ಭಿಕ್ಷುಕರು ಇದ್ದಾರೆಂದು ಹೇಳಿದ್ದಾರೆ, ಆದ್ದರಿಂದ ತಿಳಿದುಕೊಂಡು ಉತ್ತರ ನೀಡಬೇಕು.....

ಶ್ರೀ ಪಿ. ವೆಂಕಟರಮಣ.—ತಿಳಿದುಕೊಂಡೇ ಉತ್ತರ ಹೇಳಿರುವುದು, ಕೊನೆಯಲ್ಲಿ ಯಾವ ಯಾವ ತರಹದ ಭಿಕ್ಷುಕರು ಇದ್ದಾರೆಂಬುದಕ್ಕೆ ಅಷ್ಟು ಜನ ಎಂದು ಹೇಳಿರುವುದು. ಭಿಕ್ಷುಕರಲ್ಲಿ ಯಾವ ಯಾವ ತರಹ ಇದ್ದಾರೆಂದರೆ ಸುಡುಗಾಡ ಸಿದ್ಧ ಎಂದು ಹೇಳಿ ಲಿಂಗಾಯಿತ ಜನಾಂಗದವರಲ್ಲಿಯೂ ಇದ್ದಾರೆ, ಹಳ್ಳಿಗಳಲ್ಲಿ ಬುಡುಬುಡಿಕೆಯವರು ಮಾರಿಯಮ್ಮನ ಭಕ್ತರು ಹೀಗೆ ನಾನಾ ತರಹದಲ್ಲಿ ಭಿಕ್ಷುಕ ವೃತ್ತಿ ಯಿಂದ ಜೀವನ ಮಾಡುವವರಿದ್ದಾರೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಹೊಸದಾಗಿ ಭಿಕ್ಷುಕರು ಬಂದಿದ್ದಾರೆ, ರಾಜಕೀಯ ಭಿಕ್ಷುಕರು.....

ಶ್ರೀ ಜೆ. ಎಚ್. ಪಟೇಲ್.—ಸ್ವಾಮಿ, ತಮಗೊಂದು ವಿಷಯ ಹೇಳುವುದಾದರೆ, ನಮ್ಮ ದಾವಣಗೆರೆಯಲ್ಲಿ ಒಬ್ಬ ಇದ್ದ ಅವನು ಬಹಳ ಚೆನ್ನಾಗಿ ಮೈಕ್ಕೆ ಬಲವಾಗಿತ್ತು ಅವನು ಭಿಕ್ಷೆ ಕೇಳಿದರೆ ನಿನಗೇನು ಧಾಡಿ, ಎಲ್ಲಿಯಾದರೂ ಹೋಗಿ ಕೂಲಿ ಮಾಡಿ ಬದುಕಬಾರದೇ ಎಂದು ಹೇಳುತ್ತಿದ್ದರು. ಅದಕ್ಕೆ ಅವನೇನು ಮಾಡಿದ ಒಂದು ಸಣ್ಣದಾದಂಥ ಕೈಗಾಡಿ ಮಾಡಿಕೊಂಡಿದ್ದ ಆ ಗಾಡಿಯಲ್ಲಿ ಕಂಟ. ಕುರುಡನನ್ನು ಹಳವನನ್ನು ಕೂರಿಸಿ ಭಿಕ್ಷೆ ಇದ್ದರೆ ಕೊಡಿ ಎಂದು ಹೇಳುವುದು, ಪಾಪ ಎಂದು ಎಲ್ಲಿರೂ ಅವರಿಗೆ ಕೊಡುವವರು, ಹೀಗಾಗಿ ದಿವಸಕ್ಕೆ ೧೪-೧೫ ರೂ.ಗಳಾದರೆ ಅವನ ಜೋಬಿಗೆ ೧೪ ರೂ ಹೋದರೆ ಮಿಕ್ಕ ಒಂದು ರೂಪಾಯಿನಲ್ಲಿ ಅವನಿಗೆ ಒಂದು ಮಂಣಿಸಿನ ಕಾಯಿ ಬಟ್ಟೆ ಒಂದು ಚೀ ಕುಡಿಸಿ ಅವನನ್ನು ಮಲಗಿಸಿ ಬಿಡುವುದು. ಹಾಗೆ ಭಿಕ್ಷುಕರ ಜನತೆಯನ್ನು ತೋರಿಸಿ ಅವರಿಂದ ಬರತಕ್ಕ ಒಟಗಳ ಮೇಲೆ ಬದುಕಿರತಕ್ಕ ಧಾಂಡಿಗೆ ಸರ್ಕಾರ....

ಶ್ರೀ ಎಂ. ಮಳ್ಳೂರು ಆನಂದರಾವ್.—ಶ್ರೀ ಜೆ. ಎಚ್. ಪಟೇಲರು ಬಹಳ ಬುದ್ಧಿವಂತ ರಿದ್ದಾರೆ, ಆದರೆ ಈ ರೀತಿ ಚುಚ್ಚಿ ಮಾತನಾಡತಕ್ಕದ್ದು ಯಾವಾಗಲೂ ಸರಿ ಹೋಗುವುದಿಲ್ಲ, ಅದು ಚೆನ್ನಾಗಿರುವುದಿಲ್ಲ.

ಶ್ರೀ ಕೆ. ಎಚ್. ಶ್ರೀನಿವಾಸ್.—ಧಾಂಡಿಗೆ ಸರ್ಕಾರ ಅಂತ ಹೇಳಿದರೆ ನೀವು ಏತಕ್ಕೆ ನಿಂತು ಬಿಟ್ಟಿರಿ?

ಶ್ರೀ ಎಂ. ಮಳ್ಳೂರು ಆನಂದರಾವ್.—ಮಾನ್ಯ ಶ್ರೀ ಜೆ. ಎಚ್. ಪಟೇಲರು ಸಾಮಾನ್ಯವಾಗಿ ಎಲ್ಲರ ಮೇಲೆ ಮಾತನಾಡುತ್ತಿರುತ್ತಾರೆ. ರಾಜಕೀಯ ಭಿಕ್ಷುಕರು ಎಂದು ಹೇಳಿದರು. ರಾಜಕೀಯ ಭಿಕ್ಷುಕರು ಯಾರು ಎಂಬುದನ್ನು ತೋರಿಸುತ್ತೀರಾ? ಈಗಾಗಲೇ ಬ್ಯಾಪ್ಟಿಷರ ಬಗ್ಗೆ ಹೇಳಿದ್ದಾರೆ.....

ಶ್ರೀ ಎ. ಲಕ್ಷ್ಮೀನಾರಾಯಣ.—ಶ್ರೀ ಆನಂದರಾವ್‌ರವರೊಬ್ಬರನ್ನು ಬಿಟ್ಟರೆ ಮಿಕ್ಕವರು ಯಾರೂ ಏನು ಹೇಳುತ್ತಿಲ್ಲ, ಸುಮ್ಮನೇ ಇದ್ದಾರೆ.....

ಶ್ರೀ ಮಳ್ಳೂರು ಆನಂದರಾವ್.—ಚುಚ್ಚಿ ಮಾತನಾಡತಕ್ಕದ್ದು, ಕೊಂಕಿ ಮಾತನಾಡತಕ್ಕದ್ದು ಸರಿಯಲ್ಲ, ಧಾಂಡಿಗೆ ಸರ್ಕಾರವೆಂದು ಹೇಳಿದರು, ಮಾನ್ಯ ಶ್ರೀ ದೇವರಾಜ್ ಅರಸ್‌ರವರ ಸರ್ಕಾರ ಧಾಂಡಿಗೆ ಸರ್ಕಾರವೇ ಇಲ್ಲ. ಶ್ರೀ ಗುಂಡುರಾವ್‌ರವರ ಸರ್ಕಾರ ಧಾಂಡಿಗೆ ಸರ್ಕಾರವೇ?

ಶ್ರೀ ಜೆ. ಎಚ್. ಪಟೇಲ್.—ಅರ್ಥವಾಗದಿದ್ದರೆ ಮತ್ತೊಂದು ಸಾರಿ ಕೇಳಿ. ಧಾಂಡಿಗೆ ಎಂದು ಕೂಡಲೇ ನಾನು ನಿಮ್ಮನ್ನು ನೋಡಲೇ ಇಲ್ಲ.....

(ನಗು)

ಈಗ ಅರ್ಥವಾಯಿತು ಬಿಡಿ, ನಾನು ನಿಮ್ಮನ್ನು ನೋಡಿ ಹೇಳಲಿಲ್ಲವೆಂದು ಪುನಃ ಕ್ಷಮಿಸಿ ಮಾತಿ ಹೇಳುತ್ತಿದ್ದೇನೆ.

ಶ್ರೀ ಎಂ. ಮಳ್ಳೂರು ಆನಂದರಾವ್.—ನನ್ನ ಬಗ್ಗೆ ಪ್ರಶ್ನೆಯಿಲ್ಲ.....

ಶ್ರೀ ಜಿ. ಎಚ್. ಪಟೇಲ್.—ಶ್ರೀ ಪಿ. ವೆಂಕಟರಮಣರವರಿಗೆ ಸಿಟ್ಟು ಬರಲಿಲ್ಲ, ನೀವು ಏತಕ್ಕೆ ಕೋಪಿಸಿಕೊಳ್ಳುತ್ತೀರಿ, ನಾನು ನಿಮ್ಮನ್ನು ನೋಡಿ ಹೇಳಿದ್ದು ಅಲ್ಲ.....

ಶ್ರೀ ಪಿ. ವೆಂಕಟರಮಣ.—ನಮ್ಮ ಸರ್ಕಾರ ಈ ಭಿಕ್ಷುಕ ವೃತ್ತಿಯನ್ನು ಅದಷ್ಟು ತೊಡೆದು ಹಾಕಬೇಕು ಎನ್ನುವ ದೃಷ್ಟಿಯಿಂದ ಪ್ರಾಪಕವಾದ ಕಾರ್ಯಕ್ರಮಗಳನ್ನು ಹಾಕಿಕೊಂಡಿದೆ. ಇದನ್ನು ಯಶಸ್ವಿಯಾಗಿ ಜಾರಿಗೆ ತರಬೇಕು ಎನ್ನತಕ್ಕ ಉದ್ದೇಶದಿಂದ ಈ ತಿದ್ದುಪಡಿಯನ್ನು ತರಲಾಗಿದೆಂದು ಮೊದಲೇ ಪ್ರಸ್ತಾಪ ಮಾಡಿ ಹೇಳಿದ್ದೇನೆ. ಮೊದಲು ಇದು ಕೇವಲ ಬೆಂಗಳೂರು ಮತ್ತು ಮೈಸೂರು ಸಿಟಿಗಳಿಗೆ ಮಾತ್ರ ಸೀಮಿತವಾಗಿತ್ತು ಇದನ್ನು ಈಗ ಹಂತಹಂತವಾಗಿ ದಾವಣಗೆರೆ ಹುಬ್ಬಳ್ಳಿ-ಧಾರವಾಡ ಕೈಲಾಸ್ ಅನ್ವಯಿಸಿ ಜಾರಿಗೆ ತರುತ್ತಿದ್ದೇವೆ. ಅದುದರಿಂದ ಈ ಒಂದು ಭಿಕ್ಷುಕದಷ್ಟು ಪದ್ಧತಿ ಏನಿದೆ ಅದನ್ನು ಸಂಪೂರ್ಣವಾಗಿ ನಾವು ಹೋಗಲಾಡಿಸುವುದಕ್ಕೆ ಸರ್ಕಾರ ಸೂಕ್ತವಾದ ಕಾರ್ಯಕ್ರಮವನ್ನು ಕೈಗೊಳ್ಳುತ್ತಿದೆ. ಮಾನ್ಯ ಸದಸ್ಯರಾದ ಶ್ರೀ ಜಿ. ಎಚ್. ಪಟೇಲ್‌ರವರು ಮತ್ತು ಇತರ ಸದಸ್ಯರಗಳು ಮಾತನಾಡಿ ಭಿಕ್ಷುಕರನ್ನು ಹಿಡಿದುಕೊಂಡು ಹೋಗಿ ಅವರಿಗೆ ಯಾವುದಾದರೂ ವೃತ್ತಿಯನ್ನು ಕಲಿಸಿ ಅವರು ಹೊರಗಡೆ ಬಂದ ಮೇಲೆ ಸ್ವತಂತ್ರವಾಗಿ ಜೀವನ ನಡೆಸುವ ಹಾಗೆ ವ್ಯವಸ್ಥೆ ಮಾಡಿ, ಪುನಃ ಅವರು ಭಿಕ್ಷುಕ ವೃತ್ತಿಯನ್ನು ಕೈಗೊಳ್ಳಬಾರದು ಹಾಗೆ ವ್ಯವಸ್ಥೆ ಮಾಡಿ ಎಂದು ಹೇಳಿದ್ದಾರೆ ಮತ್ತು ಕೆಲವು ಸದಸ್ಯರು ಮಾತನಾಡಿ ಖಾಸಗಿ ಸದಸ್ಯರನ್ನು ಹಾಕಿ, ಒಳ್ಳೆಯ ಅನುಭವಸ್ಥರನ್ನು ಆ ಸಮಿತಿಯಲ್ಲಿ ಹಾಕಿ ಎಂದು ಸಹ ಸಲಹೆ ಕೊಟ್ಟಿದ್ದಾರೆ. ಇದನ್ನೆಲ್ಲಾ ಗಮನದಲ್ಲಿಟ್ಟುಕೊಂಡು, ಸದಸ್ಯರ ನಾಮಕರಣ ಮಾಡುವಾಗ ಮಾಡುತ್ತೇವೆಂದು ಹೇಳಬಯಸುತ್ತೇನೆ. ಇನ್ನು ಶ್ರೀ ಭೀಮಣ್ಣ ಖಂಡ್ರೆಯವರು ಮಾತನಾಡಿ ಪ್ರತಿ ಜಿಲ್ಲೆಯಲ್ಲೂ ಇದನ್ನು ಜಾರಿಗೆ ತರಬೇಕು, ಮತ್ತು ಭಿಕ್ಷುಕರ ಎಷ್ಟು ಇದ್ದಾರೆ ಎನ್ನುವ ಬಗ್ಗೆ ಸರಿಯಾಗಿ ಸರ್ವೆ ಮಾಡುತ್ತಿಲ್ಲ ಮತ್ತು ಇದನ್ನು ನಿರ್ಮೂಲನೆ ಮಾಡಲು ಸರಿಯಾಗಿ ಹಣ ಖರ್ಚು ಮಾಡುತ್ತಿಲ್ಲವೆಂದು ಹೇಳಿದರು. ಈಗ ಸಭೆಗೆ ಸಮಗೀನೂ ಹಣಕಾಸಿನ ಅಡ್ಡಿ ಬಂದಿಲ್ಲವೆಂದ, ಮಾನ್ಯ ಸದಸ್ಯರಿಗೆ ಹೇಳಬಯಸುತ್ತೇನೆ ಪ್ರತಿ ಜಿಲ್ಲೆಯಲ್ಲೂ ಒಂದು ಭಿಕ್ಷುಕರ ಪರಿಹಾರ ಕೇಂದ್ರವನ್ನು ತೆರೆಯಬೇಕೆಂದಿದ್ದೇವೆ, ನಾವು ಇಷ್ಟರಲ್ಲಿಯೇ ಶಿವಮೊಗ್ಗದಲ್ಲಿ ಒಂದು ಸೆಂಟರ್‌ನ್ನು ತೆರೆಯುವುದೇವೆ. ಇದೇ ರೀತಿ ಹುಬ್ಬಳ್ಳಿಯಲ್ಲಿ ಸಹ ಕಟ್ಟಡವನ್ನು ಕಟ್ಟುವುದಕ್ಕೆ ಎಕ್ಸಿಮೇಟಿಗೆ ಮಂಜೂರು ಮಾಡಿದ್ದೇವೆ. ಈ ರೀತಿಯಾಗಿ ಕಾರ್ಯಕ್ರಮಗಳನ್ನು ಕೈಗೊಂಡು ಅವರ ಬಗ್ಗೆ ಕಳಕಳಿಯುಳ್ಳವರಾಗಿದ್ದೇವೆಂದು ಈ ಮಾನ್ಯ ಸಭೆಗೆ ತಿಳಿಸಿ ಇದನ್ನು ಎಲ್ಲರೂ ಒಪ್ಪಿಕೊಳ್ಳಬೇಕೆಂದು ತಮ್ಮ ಮೂಲಕ ಕೇಳಿಕೊಳ್ಳುತ್ತೇನೆ.

ಶ್ರೀ ಕೆ. ಪ್ರಭಾಕರ್.—ಸ್ವಾಮಿ, ಈ ಒಂದು ಭಿಕ್ಷುಕರ ಕಾನೂನು ಜಾರಿಗೆ ಬಂದ ಮೇಲೆ ಇಲ್ಲಿಯವರೆಗೆ ನಾನಾ ಕೇಂದ್ರಗಳಲ್ಲಿರತಕ್ಕಂಥ ಭಿಕ್ಷುಕರ ಸಂಖ್ಯೆ ಎಷ್ಟು ಅದರಲ್ಲಿ ಎಷ್ಟು ಜನಕ್ಕೆ ರಿಹೆಬಿಲಿಟೇಷನ್ ಮಾಡಿದ್ದೀರಿ ಎನ್ನತಕ್ಕ ಸಂಖ್ಯೆಯನ್ನು ದಯವಿಟ್ಟು ಕೊಡುತ್ತೀರಾ?

ಶ್ರೀ ಪಿ. ವೆಂಕಟರಮಣ.—ನನ್ನ ಮುಂದೆ ಫಿಗರ್ಸ್ ಇಲ್ಲ.

CHAIRMAN.—The question is:

“That the Karnataka Prohibition of Beggary (Amendment) Bill, 1982 be taken into consideration.”

The motion was adopted

CHAIRMAN.—Now, I will take up Clause by Clause consideration of the Bill. In Clause 2 there is an amendment given notice of by the Hon. Minister for Social Welfare.

SRI P. VENKATARAMANA.—Sir, I beg to move :

CLAUSE 2

1. In sub-clause (1), for sub-section (2) the following sub-sections shall be inserted, namely :—

“(2) The Committee shall consist of,—

- (a) The Secretary to Government, Social Welfare and Labour Department ... Member
 - (b) The Director of Social Welfare in Karnataka Member
 - (c) The Secretary to Government Finance Department ... Member
 - (d) Four non-official members nominated by the Government ...Members
- (3) The Government may appoint one of the Members of the Committee as its Chairman and appoint a Secretary who may or may not be a member of the Committee.”

1. sub-sections (3), (4), (5) and (6) shall be renumbered as sub-sections (4), (5), (6) and (7) respectively.

The question was proposed.

CHAIRMAN.— The question is;

1. That in sub-clause (1), for sub-section (2) the following sub-sections shall be inserted, namely —

“(2) The Committee shall consist of,—

- (a) The Secretary to Government, Social Welfare and Labour Department ... Member
 - (b) The Director of Social Welfare in Karnataka ... Member
 - (c) The Secretary to Government, Finance Department ... Member
 - (d) Four non-official Members nominated by the Government ...Members
- (3) The Government may appoint one of the Members of the Committee as its Chairman and appoint a Secretary who may or may not be a member of the Committee.”

1. Sub sections (3), (4), (5) and (6) shall be renumbered as sub-sections (4), (5), (6) and (7) respectively.

The amendment was adopted

CHAIRMAN.—I will now put the Clause as amended to the vote of the House. The question is :

“That Clause 2 as amended, do stand part of the Bill.”

The motion was adopted

Clause 2 as amended was added to the Bill

CLAUSES 3 TO 7

CHAIRMAN.—As there are no amendments, I will put clauses 3 to 7 (both inclusive) to the vote of the House. The question is;

“That Clauses 3 to 7 both inclusive do stand part of the Bill.”

The motion was adopted

Clauses 3 to 7 both inclusive were added to the Bill

CLAUSE 1 ETC

CHAIRMAN.—The question is.

“That Clause 1, the Long Title, the Preamble and the Enacting Formula do stand part of the Bill.”

The motion was adopted

Clause 1, the Long Title, the Preamble and the Enacting Formula were added to the Bill.

Motion to Pass

SRI P. VENKATARAMANA.—I beg to move;

“That the Karnataka Prohibition of Beggary (Amendment) Bill, 1982 as amended, be passed.”

CHAIRMAN.—The question is :

“That the Karnataka Prohibition of Beggary (Amendment) Bill, 1982 as amended, be passed.”

The motion was adopted and the Bill as amended was passed

CHAIRMAN.—Now the House stands adjourned to meet tomorrow at 9 A. M.,

The House adjourned at forty five minutes past Six of the Clock to meet again at Nine of the Clock on Saturday, the 13th February 1982